
॥ 1 
प्रकाशक : ज्ञान-विज्ञान प्रकाशेन 


1-वी, नेताजी सुभाष मार्ग 
नई दिल्ली-110 002 


मुद्रक वीके ओंफसेट 
नवीन शाहदरा, दिल्ली-110 032 
॥ ॥ 


आवरणचित्र 
नरेन्द्र श्रीवास्तव 


दो शब्द 


आर्यभट (499 ई.) के साथ भारत में गणित ओर ज्योतिष के 
अध्ययन का एक नया युग शुरू हुआ था,.वैज्ञानिक चितन की एक 
नई स्वस्थ परंपरा स्थापित हुई थी । साथ ही, आर्यभट प्राचीन 
भारत के पहले वैज्ञानिक हैँ जिन्होंने अपने समय (जन्म : 476 ई.) 
के बारे में स्पष्ट जानकारी दीहै। 

निस्संकोच कहा जा सकता है कि आर्यभट प्राचीन भारत के 
सर्वश्रेष्ठ गणितज्ञ ओर ज्योतिषी थे । वे परंपराओं को तोड़नेवाले 
एक क्रातिकारी विचारक भी थे । आर्यभट प्राचीन भारत के पहले 
वैज्ञानिक थे जिन्हे स्पष्ट शब्दों मे कहा कि पृथ्वी अपनी धुरी पर 
घूमती है ओर तारामंडल स्थिर है । उन्होने यह भी स्पष्ट किया था 
कि सूर्य ओैर चंद्रको ग्रहण क्यों लगते हैँ । आर्यभट की युग-पद्ति 
ज्यादा वैज्ञानिक थी । उन्होने यह भी कहा था कि सृष्टि का कोई 
आदि-अंत नहीं । 

आर्यभट की गणित केक्षत्र मे उपलब्धियाँ भी बड़े महत्त्व की 
हैं । उन्होने वृत्त की परिधि ओर व्यास के अनुपात (7) काजो 
मान (3.1416) दिया उसका आज भी स्क्लों मे इस्तेमाल होता 
है । आज स्कूलों मेँ जो त्रिकोणमिति पढाई जाती है वह भी आर्यभट 
की मूल विधि पर आधारित है । आर्यभट ने एक विशिष्ट प्रकार के 
समीकरणों को, जिन्हे प्राचीन भारत में कुटूटक कहा जाता था, 
हल करने का तरीका खोज निकाला । 


, आर्यभट अपने समय के, न केवल भारत के बल्कि संसार के, 
एक महान वैज्ञानिक थे; इसीलिए भारत के पहले वैज्ञानिक उपग्रह 
को आर्यभट नाम दिया गया । वस्तुतः उसके बाद ही जनसाधारण 
को प्राचीन भारत के इस महान वैज्ञानिक के बारे में थोड़ी-बहूत 
जानकारी मिलने लगी । 

बहुत दिनों से इच्छा थी कि रमँ आर्यभट के बारे मे विद्यार्थियों 
के लिए एक छोटी -सी पुस्तक लिख । पुस्तक तैयार हो गई, तो 
लगा कि अनेक विद्यार्थियों को केवल इतनी जानकारी से संतोष 
नही होगा, अध्यापक-वर्ग भी आर्यभट के बारे मेँ क्छ अधिक 
विस्तार से जानना चाहेगा । इसलिणए मैने संदर्भ ओर टिष्पणियों 
के अंतर्गत अतिरिक्त विवरण का भी समावेश कर दिया । जो 
अध्येता आर्यभट ओर भारतीय गणित तथा ज्योतिष के बारे मेँ 
व्यापक अध्ययन करना चाहते हैँ उनके उपयोग के लिए मैने अंत 
में पठनीय ग्रंथों की सूची दी है । 

आशा है, भारतीय विज्ञान ओर वैज्ञानिकों से संबंधित मेरी 
अन्य पुस्तकों की तरह इस पुस्तक का भी स्वागत होगा । 


"अमरावती" 

गंगा, गंडक ओर सोन का संगम 


बहुत पुरानी बात है। करीब डेढ़ हजार साल 
पुरानी । 

उस जमाने मेँ आज के पटना शहर क 
पाटलिपुत्र कहते थे । यह नगर कृसुमपुर के नाम 
से भी जाना जाता था। बहुत बड़ा नगर था 
बल्कि कह सकते हैँ कि उस समय यह हमारे देश 
का सबसे बड़ा नगर था। सीधी ओर चौड 
सड़के । कई मंजिली इमारतों की कतारें । हरे-भः 
लाग-बगीचे। इन बगीचों में बडी तादाद > 
खिलनेवाले फूलों के कारण ही इस नगर को कूट 
लोग कूसूमपुर अथवा पुष्पपुर भी कहते थे । 

आज से कोई ढाई हजार साल पहले गंगा 
सोन ओर गंडक नदियों के संगम पर इस नगरर्व 
नीव पडी थी।' यह नगरी नंद राजाओं ओः 
चंद्रगुप्त तथा अशोक-जैसे प्रसिद्ध मौर्य सम्राट 
की राजधानी थी । आरंभ में गुप्त सम्राटों ने 


आयभिट,/ 


यहीं से देश पर शासन किया था । दूर-दूर तक 
इस नगर की कीर्तिं पौली हुई थी । देश के ही नहीं, 
दूसरे देशों के यात्री भी इस नगर के दशन केलिए 
पर्हुचते थे । राजधानी होने से यहाँ देशभर के 
नामी पंडित एकत्र होते थे । उनसे विद्या हासिल 
करने के लिए देश के कोने-कोने के विद्यार्थी भी 
यँ पर्हचते थे । पाटलिपूत्र नगर ज्योतिष के 
अध्ययन के लिए काफी मशहूर था । 

इसी नगर की बात है । उस दिन सबेरेसेही 
सारे नगर में बड़ी चहल-पहल थी । संगम की 
ओर लोगों की भीड़ उमड़ पडी थी । नगरक्रेही 
नहीं, आसपास के गँवों के ओर दूर-दराज के 
इलाकेकेलोग भी संगम पर एकत्र हो रहे थे । 
सभी लोगों को दोपहर के उस खास अवसर का 
इतजार था । सभी लोग उस मौके प्र संगममें 
डबकी लगाने के लिए वहाँ एकत्र हूए थे । 

बात ही एेसी थी। उस दिन सूर्य ग्रहण जो 
लगनेवाला था । नगर के धनी -मानी लोग सबेरे 
सेही दान-दक्षिणा देने में जुटे हुए थे । ब्राहमणो 
ओर पुरोहितो की मौज थी । कथावाचक जगह 
जगह कथा सुना रहेथे कि कैसे राहुनाम का 
राक्षस सूर्य-देवता को निगल जाता है, ओर तब 
ग्रहण लगता है । 
6, आयभिट 


दे दान तो टे गिरान ! 


कथा है- 

विप्रचित्त नाम के एक ब्राहमण थे । उनकी 
पत्नी का नाम सिहिका था । काफी ज्यादा आयु 
होने पर सिंहिका ने एक पुत्र को जन्म दिया । 
उसका नाम रखा गया-राहु। माँ-बाप के 
लाड़-प्यार ने राहु को नटखट ओर ्गड़ाल्‌ 
स्वभाव का बना दिया था। 

जव समूद्र- मंथन हआ, तो उसमें से अन्य 
वस्तुओं के साथ अमृत भी निकला । उसे ग्रहण 
करने के लिए देवताओं की पंगत बैठी । वेश 
बदलकर ओर लुक-छिपकर राहु भी देवताओं की 
उस पंगत में शामिल हो गया । अमृत परोसा जाने 
लगा । राहु को भी अमृत मिला। मगरजैसेही 
राहु ने अमृत के प्याले को मह से लगाया, वैसे ही 
सूर्य ओर चंद्र ने उसे पहचान लिया । उन्होने तुरंत 
विष्णु को बताया । विष्णु ने तत्काल अपने चक्रसे 
राहु का सिर काट दिया । 

कितु राहु ने थोड़ा-सा अमृत चख लिया था 
इसलिए उसका सिर अमर बन गया था । उसे सूर्य 
ओर चंद्र परबड़ाक्रोध आया। तबसे,जबभी 


आयभट/9 


मौका मिलता है, राहु राक्षस बनकर चंद्र अथवा 
सूर्य को निगलता रहता है । 





चद्र-ग्रहण के अवसर प्रर राहु चद्र को निगल रहा है 


वही राहु आज पुनः सूर्य को निगलने जा रहा 
था। भरी दोपहरी में धरती पर अंधकार 
जाएगा । लोग डरे हृए थे । ब्राहमण-पुरोहित 
लोगों को समज्ञा रहे थे-ग्रहण के समय उपवास 
रखो, खूब दान -पुन्न करो, ब्राहमणो को दिल 
खोलकर दान-दक्षिणा दो । तभी इस राक्षस के 
चंगुल से सूर्य-देवता को जल्दी-से-जल्दी मुक्ति 
मिलेगी । 

सभी ओर आवाजें सुनाई दे रही थीं-दे दान 
"तो टे गिरान ! 


10/ आवभिट 


वेधशाला 


पाटलिपुत्र नगर से थोड़ी दूर एक आश्रम में क 
दूसरा ही माहौल था । वह आश्रम एक टीले पर 
था । वहाँ भी आज बड़ी चहल-पहल थी । लेकिन 
वह चहल-पहल कछ दूसरे प्रकार की थी । वह 
आश्रम भी क भिन्न प्रकार का थाः। टीले प्र 
बसे उस आश्रम के लंबे-चौडे ओंँगन में तनि, 
पीतल ओर लकड़ी के तरह-तरह के य॑त्र रखे हुए 
थे । उनमें से कछ य॑त्र गोल थे, कू कटोरे के 
आकार के, क वर्तुलाकार ओर कछ शंक्‌ के 
आकार केथे। 

दरअसल, वह एकवेधशाला थी । आकाश 
के ग्रहों ओर तारों की स्थितियों ओर गतियो को 
जानने के लिए उन यंत्रों का उपयोग होता था । 
उस दिन उन यंत्रं के इर्द-गिर्द कई नामी ज्योतिषी 
ओर बहुत-से विद्यार्थी एकत्र हुए थे । वँ भी 
ग्रहण के उस अवसर की आतुरतासे बाटदेखी जा 
रही थी । . 

वहाँ के ज्योतिषी भलीभँति जानते थे कि 
ठीक किस क्षण ग्रहण लगने वाला है, ओर ठीक 
किस क्षण छूटेगा । उन्होने हिसाब लगाकर पहले 


आयभट/ 11 


सेही भविष्यवाणी की थी कि ठीक किस समय 
ग्रहण लगेगा, यह कहाँ -कहाँ दिखाई देगा ओर 
कितने समय तक रहेगा \ आज उन्हे देखना था 
कि उनका हिसाब ठीक निकलता है या नहीं 
इसलिए सभी ज्योतिषी उत्सुकता से उसक्षण का 
इंतजार कर रहे थे । 

उनमें से कुछ आचार्य ओर विद्यार्थी इस बात 
पर भी चर्चा कर रहे थे कि ग्रहण क्यों लगता है । 
कुछ आचार्य यह भी कह रहे थे कि इसमें बहस 
करने की कोई जरूरत नहीं है । पुराणों मे लिखा 
है, दूसरे धर्मग्रंथ मे भीलिखाहै, कि राहुनामका 
राक्षस ही सूर्य ओर चंद्र को निगलताहै। तभी 
ग्रहण लगते हैँ । हमें धर्मग्रंथ की बातों पर यकीन 
करना चाहिए । 

लेकिन वहाँ एक तरुण विद्यार्थी एसा भी था 
जो यह मानने के लिए तैयार नहीं थाकि किसी 
राहु के कारण ग्रहण लगता है । वह साधारण 
विद्यार्थी नहीं था । वह करीब बीस सालका तरुण 
पंडित था । दक्षिण भारत के गोदावरी नदीतटके 
अश्मक जनपदः से ज्योतिष ओर गणित का गहन 
अध्ययन करने के लिए वह इतनी दूर पाटलिपुत्र 
आया था । वह गणितशास्त्र का पंडित था। 


12 आयभट 


बड़े-बड़े आचार्य उसकी बुद्धि का लोहा मानते 
थे । मगर उसके विचार क्रातिकारी थे । वह ओंख 
मँदकर शास्त्रों की पुरानी बातें मानने को तैयार 
नहीं था । इसीलिए जब -तवब अपने सही विचार 
सुना देता था । पुराणपंथी लोग तिलमिला जाते 
थे। 


आज सूर्य-ग्रहण का दिन था। इसलिए बड़े 
यकीन के साथ वह सुना रहा था, समज्ञा रहा 
था-प्राणों ओर धर्मग्रंथोंमेलिखी यह बात सच 
नहीं है कि राहु नाम का कोई राक्षस सूर्य को निगल 
जाता है, ओर दान-पुन्न करने से सूर्य-देवता को 
ष्टूटकारा मिलता है । 





जन पुथ्वी की छाया चद पर पद्ती है, तव च्ग्रहण होता है 


वह अपने आसपास के विद्यार्थियों को ग्रहणो 
का सही कारण समज्ञा रहा था-पुथ्वी की बडी 
छाया जब चंद्रमा पर पडती है, तो चंद्र-ग्रहण 
होता है। ओर इसी प्रकार, चंद्र जब पृथ्वी ओर 

सूर्यके बीच आताहै ओर वहमूर्यकोढकलेताहै 
तब सूर्य -ग्रहण होता है! आज भीणेसाही 
होनेवाला है । गणित की सहायता से हिसाब 
लगाकर हम पहले से ही जान सकते है कि पथ्वी 
ओर सूर्य केबीचमे ठीक किस समय चंद्र आएगा 
ओर किस स्थान पर एेसा सूर्य-ग्रहण दिखाई 
देगा । 





प 
जन चद्र की छाया पृश्वी पर पडती है, तब पू्यग्रहण होता है 


कोई राहु सूर्य को निगलता है, यह बात 
मनगदत्त है । यह पुराणों की कथा है । दरअसल 
शनि, मंगल या शुक्र की तरह राह कोई ठेस ग्रह 
नहीं है । ज्योतिषशास्त्र मे महज एक काल्पनिक 
चिद्‌ को राहु का नाम दिया गया है । इसलिए यह 
कहना गलत है कि कोड राहु नाम का राक्षस सूर्य 
या चंद्र कोनिगल जाताहै । ्रहणों के समय इतनी 
हायतोबा मचाने की भी जरूरत नहीं है, यह 
प्राकृतिक नियम है, ओर किसी दान -पन्न से इसे 

बदला नहीं जा सकता है -वह तरुण पंडित बड़े 
विंश्वोख के साथे अपनी नात कह रहा था । 

पाटलिपुत्र की उस वेधशाला के दसरे 
ज्योतिषी उंस तरुण पंडितं के ठेसे क्रातिकारी 
विचारों से परिचितथे ओरवेउसका आदर करते 
थे 1 जो ज्योतिषीलकीरकेफकीरथेवे उस तरुण 
पंडित के विचारों क सुनकर तिलमिला उठते थे । 
परपर से प्राप्त विचारों का खंडन करना उन्हें 
बदश्ति नहीं हौता था। परंतु लाचारथे। उस 
तरुण के तर्को का खंडन करने का साहस उनमें 
नहीं था। सचमुच ही बडी तेज बंद्धि थी उस 
तसुण की } ग्रहणो के बारेमेंही नहीं, जकाशकी 
दसी अनेक घटनाओं के बारे में भी उसके अपने 
स्वतंत्र विचार थे। 


आश्मकाचार्य 


उस तरुण पंडित का नमे था आर्थभट। 
कभी-कभी लोग उन्हें आर्यभट के नमसे भी 
पुकारते भे। पर उनका सही नाम आर्यभट ही 
था1“ 

हम बता चुके हैँ कि आर्यभट दक्षिण भारत के 

अश्मक प्रदेश से पाटलिपुत्र आए थे। अश्मक 
प्रदेश में पैदा हुए थे इसलिए बाद में लोग उन्दें 
आश्मकाचार्यः के नाम से जानने लगे थे । अपने 
प्रदेश में उनकी कीर्तिं पहले ही फैल चृकी थी । 
अब कुछ अर्सा पहले वे उसं जमाने के प्रख्यात 
नगर पाटलिपुत्र पर्हचे थे । याँ आने का उनका 
असली मकसद था अपने नए विचारों का प्रचार 
करके लोगों के अंधविश्वास को दूर करनी । 
लेकिन साथ ही वे उत्तर भारत के ज्योतिषो के 
विचारों का भी अध्ययन करना चाहते थे ! 

आर्यभट जन्म-कुंडली देखकर भर्विष्य 
बतानेवाले ज्योतिषी नहीं थे । वे एक कंशंल 
गणितज्ञ थे । ओर हम जानते हैँ कि आकाश के 
ग्रहों जौर नक्षत्रों की गतियो का ठीक~-ठीक हिसाब 
लगाने के लिए गणित का पंडित होनाः अत्यंत 
जरूरी है । आर्यभट एेसे ही ज्योतिषी थे । छोटी 
उग्र मेही उन्होंने गणित ओर ज्योतिष का गहन 
अध्ययन किया था। 

आर्यभट राजाओं ओर मंत्रियों की खुशामद 
करनेवाले ज्योतिषी भी नहीं थे । दरअसल, वे एक 
शुद्ध वैज्ञानिक थे। उनका मकसद था आकाश 
की घटनाओं का अध्ययन करना, ग्रहों ओर तारों 

के बारे में सही-सही जानकारी हासिल करना । 
इसीलिए निर्भय होकर उन्होने अपने विचार 
सामने रखे । 

ग्रहणो के बारे मेँ आर्यभट के विचार हम जान 
चुके हैँ । इसी प्रकार हमारी धरती के बारेमे भी 
उनके विचार बड़े क्रातिकारी थे 1 


पुथ्वी घूमती है 


उस जमाने में सभी लोग, ज्योतिषी भी, यही 
समञ्नतेथेकि हमारी पृथ्वी आकाशम स्थिरै । 
धर्मग्रंथ का भी यही कहना था कि हमारी पृथ्वी 
विश्व के मध्यभागमेंस्थिरहै, ओर आकाशके 
तारे इसकी परिक्रमा करते रहते हैँ । सैकड़ों वर्षो 
से लोग यही बात मानते आ रहे थे। किसी 
ज्योतिषी के मन में इस सवाल को लेकर कोई नई 
बात उठी भी होगी, तो भी धर्मशास्त्रं के वचनों 
के खिलाफ क कहने का साहस उसमें नहीं था । 

लेकिन आर्यभट में ठेसा साहस था । अपनी 
बात कहने मेँ वे विलकूल नहीं चकते थे । एेसे 
समय वह धार्मिक विचारों की भी परवाह नहीं 

करते थे । इसीलिए बड़े साहस के साथ उन्होने 
पृथ्वी की गति के बारे में अपने नए विचार खुलकर 
जाहिर किए । ५ 

आर्यभट हमारे देश के पहले ज्योतिषी थे 
जिन्होने साफ शब्दों मेँ कहा कि पृथ्वी स्थिर नही 
है । यह अपनी धुरी पर चक्कर लगाती है । यह 
उसी प्रकार अपनी धुरी पर चक्कर लगाती है जैसे 
लट्ट्‌ अपनी कील पर घूमता है । पुथ्वी अपनी 
धुरी पर चक्कर लगाती है ओर आकाश का 
तारामंडल स्थिर है- आर्यभट बड़े यकीन केसाथ 
कहते थे ।९ 

-तोफिर आकाश के तारे हमें चक्कर लगाते 
क्यों दिखाई देते हैँ ? पृथ्वी के चक्कर लगाने का 
पता हमें क्यों नहीं चलता ? 

आर्यभट का उत्तर था-समञ्ञलोकि नदीमें 
एक नाव है ओर वह धाराकेसाथतेजीसे आगे 
बढ़ रही है । तब उसमें बैठा हुआ आदमी किनारे 
की स्थिर वस्तुओं को उलटी दिशा में जाता हुआ 
अनुभव करता है । उसी प्रकार आकाश के तारों 
की बात है । पृथ्वी पश्चिमसेपूर्वकी ओर घूमती 
है ओर उसके साथ हम भी घूमते रहते हैँ, इसलिए 
आकाश का स्थिर तारामंडल हमें पूरब से 

, पश्चिम की ओर जाता जान पडता है । दरअसल 
यह तारामंडल स्थिर है । पृथ्वी ही अपनी धुरी पर 
चक्कर लगाती है 17 

आज तो स्कूल के विद्यार्थी भी जानते हैँ कि 
पृथ्वी अपनी धुरी पर चक्कर लगाती है । सभी 
जानते हैँ कि इसी कारण धरती पर रात ओरदिन 
काचक्र चलता रहता है । लेकिन आर्यभट के 
जमाने में यह एकदम नया विचार था । हमारेदेश 
मेँ आर्यभट के पहले किसी ने भी यह बात नहीं 
कही थी । धर्मग्रंथों में भी यही लिखा थाकि पृथ्वी 
स्थिरदहै। 





कसे का वना हुआ भारतीय खगोल, जिस पर ताराकन चोवी से किया 
गया है (लगभग 1600 ई) 

किसकी बात मानें ? धर्मग्रंथों कीया आर्यभट 
की ? जहाँ तक ग्रहणो की बात है, क ज्योतिषियों 
ने आर्यभट के मत को मान लिया था । परंतु कोई 
भी ज्योतिषी उनके इस मत को मानने के लिए 
तैयार नहीं होता था कि पृथ्वी अपनी धुरी पर 
घूमती है । 

है न ताज्जुब की बात ? आज यदि कोई कहे 
कि पृथ्वी स्थिर है, तो लोग उसे पागल समञ्लेगे, 
उसकी बात पर हेँसेगे । लेकिन उस जमाने मेँ 

लोग आर्यभट के मत की ही हँसी उड़ाते होंगे । 

सवाल पृषते होंगे -यदि पुथ्वी घूमती है, तो फिर 
ऊपर फकी हुई वस्तु ठीक उसी स्थान पर आकर 
क्यों गिरती है? 

लेकिन आर्यभट अपने विचार के पक्के थे । 
शायद कछ ज्योतिषी उनके इस विचार से सहमत 
भी थे, लेकिन इसे खुलकर कबूल करने में उन्हे 
संकोच होता था । पुराणों की बातों का, धर्मरथो 
की बातों का विरोध करने का उनमें साहस नहीं 
था। 

यही कारण है कि आर्यभट का मत सही होने 
पर भी आगे सदियों तक हमारे देश के ज्योतिषी, 
बड़े-बड़े ज्योतिषी भी, यही मानते रहे कि पृथ्वी 
स्थिरहै। मजेकी बात तो यहहैकि आर्यभट के 

शिष्य, ओर उनके शिष्यो के शिष्य भी, लोकभय 
के कारण अपने आचार्य के इस सही मत को 
खुलकर नहीं बता पाते थे ।४ 

आर्यभट का मत सही था । पुराणों ओौर 
धर्मग्रंथों की बात गलत थी । फिर भी सदियों तक 
गलत बात ही मानी जाती रही ! 

एेसा सैकड़ों बातों के बारेमे हुआ है । हमारे 
देशम ही नहीं, द्सरे देशों मे भी हुआ है । पुराने 
जमाने में धर्मग्रंथं की बातों का विरोध करना 
आसान काम नहीं था । 


विचारों की आजादी 


यूरोप के महान ज्योतिषी कोपर्निकस (1473- 
1543 ई.) का किस्सा बहतो को मालूम होगा । 
कोपर्निकस आर्यभट के करीब एक हजार साल 
बाद हुए । कोपर्निकस ने आर्यभट से भी आगे 
बढृकर एक नया क्रांतिकारी मत पेश किया । 
कोपर्निकसने कहा कि हमारी पृथ्वी, न केवल एक 
दिन में अपनी धुरी पर एक चक्कर लगाती है, 
बल्कि यह एक साल मेँ सूर्य का भी एक चक्कर 
लगाती है । कोपर्निकस ने कहा कि सूर्य स्थिर ठै 
ओर पृथ्वी सहित अन्य सभी ग्रह उसकी परिक्रमा 

करते हैँ। ४ 

कोपर्निकस ने बड़ा साहस बटोरकर यह मत 
सामने रखा था । वह जानते थे कि उनका यह मत 
ईसाई धर्म के मत से मेल नहीं खाता । वह जानते 
थे कि धर्म-गुरु उनके इस मत का कड़ा विरोध 
करेगे, उन्हें सजा देंगे । इसलिए उन्होने जो ग्रंथ 
लिखा था वह उनकी मृत्यु के बाद ही प्रकाशितहो 
पाया । 

यर्हाँ हमने कोपर्निकस का जिक्रकियाहै, तो 
एक बात जान लेनी जरूरी है । आर्यभट हमारेदेश 

के पहले ज्योतिषी थे जिन्होंने कहा था कि पुथ्वी 
अपनी धुरी पर घूमती है। आर्यभट ने यह नहीं 
कहा था कि पृथ्वी सूर्य का भी चक्कर लगाती है । 
कोपर्निकस ही वह पहले ज्योतिषी थे जिन्होंने 
कहा था कि पृथ्वी एक सालमें सूर्यकी एक 
परिक्रमा पूरी करती है । 

कोपर्निकस को अपने विचार जाहिर करनेमें 
भले ही खतरा महसूस हुआ हो, लेकिन हमारेदेश 
का वातावरण थोड़ा भिन्न था पुराने जमानेमें 
हमारे देश में धार्मिक विचारों का प्रचार करने की 
आजादी थी, तो दूसरी तरफ धार्मिक बातों का 
खंडन करने की भी काफी आजादी थी। उस 
जमानेमें हमारे देश में एेसे कई पंथ थे, संप्रदाय 
थे, जो धर्म-कर्म के ढकोसलों को नहीं मानते थे । 
मजे की बात तो यह है कि लाखों लोग एेसे 
नास्तिक संप्रदायो के अनुयायी थे । | 

हमारे देश में धार्मिक आजादी का एेसा 
वातावरण था, इसीलिए आर्यभट को अपने धर्म- 
विरोधी, कितु सही विचार, पेश करने मेँ खास 
कठिनाई नहीं हुई । छोटी उम्रमें ही आर्यभट ने 
एक पुस्तक लिखी । उस छोटी-सी पुस्तकमेँही 
उन्होने अपने सारे विचार, अपनी सारी जानकारी 


आयमिट/.23 


भर दी । पुस्तक क्या है, गागर में सागर ! अद्भुत 
बात तो यह है कि आर्यभट ने जब यह पुस्तक 
लिखी उस समय उनकी आयु केवल तेईस साल 
कीथी! 


गागर में सागर 


तेईस साल का एक तरुण पंडित । ओर उसने एक 
पुस्तक लिखी, छोटी-सी पुस्तक । 

आज दुनिया में हर साल लाखों नई पुस्तके 
छपती हैँ । हमारे देश में.ही हर रोज करई सौ 
पुस्तके छपती होंगी । बद्िया कागज, बहढ्या 
छपाई, बद्िया जिल्द । एक पुस्तक की हजारों 
प्रतिय आसानी से छप जाती हैँ । 

लेकिन पुराने जमाने मेँ पुस्तक की तैयारीमें 
बडी कठिनाइयाँ थीं । पहली बात तो यही है कि 
आर्यभट के जमाने में आज-जैसा कागज नहीं 
था। आर्यभट के जमाने में पुस्तके भोजपत्रों 
अथवा ताडपत्रों पर लिखी जाती थीं। फिर 
शिष्यगण अपने आचार्य की पुस्तक की कछ 
प्रतियाँ तैयार करते थे । 

आज की तरह छपाई की सुविधा नहीं थी 
इसलिए पंडित लोग भी यही कोशिश करतेथेकि 
पुस्तक छोटी -से-छोटी बने । पुस्तक छोटी हो, तो 
उसे करुस्थ भी किया जा सकता था। 

पुस्तक यदि कविता मे लिखी जाए, तो छोटी 
बन सकती है । कविता में लिखी गई पुस्तक को 
याद करने में भी आसानी होती है । इसलिए पुराने 
जमाने में पंडित अपनी पुस्तकों को छोटी-से-ोटी 
बनाने की कोशिश करते थे । 

आजकल कू उलटी बात है । आजकल के 
बहुत-से लेखक मोटे-मोटे पोथे लिखते हैँ + परंतु 
आर्यभट के जमाने में मोटे-मोटे पोथे लिखना को 
बहुत अच्छी बात नहीं समह्ी जाती थी। 
उ'म-से-कम शब्दों मेँ अधिक-से-अधिक बातें 
पर देनेसे ही पंडित की तारीफ होती थी। उस 
-जभाने का पंडित अपनी लिखी हुई चीज मेँ एक 
मात्रा भीकम कर पाता तो उसे अपार आनंद होता 
था। कहा भी गया है कि पुराने जमाने में पंडितं 
को एक मात्रा कम कर पाने पर वैसा ही आनंद 
मिलता था जैसे कि पुत्र पैदा होने पर होता है! 

आर्यभट ने केवल तेईस साल की छोटी उम्रमें 
एेसा ही एक छोटा ग्रंथ लिखा । यह ग्रंथ उन्होने 

कविता में लिखा है। भाषा है संस्कृत । उस 
जमाने में पंडित लोग अपने ग्रंथ ज्यादातर संस्कृत 
भाषामें ही लिखते थे। आज की हमारी हिदी, 
मराठी, बंगला आदि भाषाणं संस्कृतसे ही निकली 
है। 

यह बात नहीं है कि उस जमाने के सभी 
पंडित छोटे-छोटे ग्रंथ ही लिखते थे । उस जमाने 
मेँ महाभारत जैसे बड़े-बड़े पोथे भी लिखे गए । 
बहुत-सारे पुराण लिखे गए । इन पुराणों मेँ 
छोटी -ोटी बातों को खूब बढ़ा-चढमाकर बताया 
गया है । इनमें बहुत -सारे मनगढृत किस्से भी 
है| 

उस जमाने में कु ज्योतिषियों ने भी 
बड़े-बड़े ग्रंथों की रचना की है । वराहमिहिर की 
ही बात ले लीजिए 1 * वराहमिहिर भी हमारे देश 
के एक नामी ज्योतिषी थे। वराहमिहिर भी 
आर्यभट के समय में ही हुए, लगभग डेढ़ हजार 
साल पहले; परंतु आयुमे वे आर्यभट से छोटे थे । 
वराह ने छोटे-बड़े कई सारे ग्रंथ लिखे । लेकिन 
वराह के इन ग्रंथों में फिजूल की बहुत सारी बातें 
ठस दी गईहै। 

आर्यभट का ग्रंथ एेसा नहीं है । इसमें एेसी 


26/ आयभट 


कोई बात नहीं है जिसका गणित या ज्योतिष से 
कोई ताल्लुक न हो । इसमें एक शब्द भी फिजूल 
कानहींहै । आर्यभट का ग्रंथ शुद्ध विज्ञान का ग्रंथ 





आयभिटीय की ताडपत्र पर लिखी एक प्राचीन हस्तलिखित पुस्तक 
आर्यभट के इस ग्रंथमें कुल 121 श्लोक हैँ । 
हर श्लोक में दो पंक्तिर्याँ । इसका मतलब यह 
हआ कि प्रे ग्रंथ में कल मिलाकर 242 पक्तियाँ 
है । ° आजकल इतनी पंक्तियों को केवल दस 
पष्ठों मेँ आसानी से छापा जा सकता है । बस 
इतना ही बड़ा है आर्यभट का यह महान ग्रंथ ! 
आज के हिसाब से केवल दस पृष्टों का ग्रंथ ! 
हम ही नहीं, दूसरे देशों के विद्वान भी यह 

मानते है कि आर्यभट के समय में हमारा देश 
गणित ओर ज्योतिष में काफी आगे था । आर्यभट 
के समय तक हमारे देश में ज्योतिष के कई ग्रंथ 
लिखे जा चुके थे । गणित के मामले मे भी हमारा 
देश काफी बढ्मा-चढ़ा था । सबसे बडी बात यहहै 
कि आर्यभट के समय तक हमारे देश में नए अंकों 
की खोज हो चुकी थी । शून्य सहित केवल दस 
अंकों से सारी संख्यार्णँ लिखने का यह अद्‌भुत 
तरीका हमारे देशमेंही खोजा गया है । आज सारे 
संसार में इसी तरीके का इस्तेमाल होता है। 
संसार को भारत की यह एक बहुत बड़ी देन है । 11 
उस जमाने में गणित ओर ज्योतिष में भारत 
इतना आगे था, फिर भी आर्यभट ने उन सारी 
बातों को अपने छोटे-से ग्रंथ में भरदिया है । उस 
समय तक गणित ओर ज्योतिष के बारे में जितनी 
बातें खोजी गरड धीं उन सबको केवल 121 
श्लोकों मेँ भर दिया है । पुराना ज्ञान ही नहीं, 
उन्होने नई खोजी हुई अपनी बातें भी उसमें जोड़ 
दी हैँ । अपने इसी ग्रंथ के एक श्लोक मे उन्होने 
ग्रहणो का वैज्ञानिक कारण बताया है । एक अन्य 
श्लोक मे उन्होंने यह बताया है कि पृथ्वी अपनी 
धुरी पर घूमती है । आर्यभट ने अपने इस ग्र॑थमें 
ओर भी अनेक नई बाते बताई है । 

"कंज्‌स' पंडित 


आजकल के ग्रंथो में लेखक अपने बारेमेंभी 
थोड़ी-बहुत जानकारी देते हैँ । पुराने जमाने मेँ 
हमारे देश के पंडित इस मामले में बड़े कजूस थे । 
बड़े-बड़े पंडितो के बारे में, कवियों ओर 
नाटककारों के बारे में, हमें कीं कोई जानकारी 
नहीं मिलती । बहुतों के बारेमेंतो हम यह भी 
नहीं बता सकते कि वे ठीक किस समय मेँ हुए । 

प्राचीन भारत के कई गणितज्ञ ओर 
ज्योतिषियों का भी यही हाल है। आर्यभट के 
पहले हमारे देश में अनेक ज्योतिषी हए, गणितज्ञ 
हए । आर्यभट के पहले के गणित ओर ज्योतिष के 
क ग्रंथ भी मिलते हैँ । पर आर्यभट के पहले के 
इन ग्रंथों को ठीक किस समय रचा गया, ओर 
किन्होने लिखा, इसके बारे में हमें कोई ठोस 
जानकारी नहीं मिलती । 

मिसाल के तौर पर, ज्योतिष का एक पुराना 
ग्रंथ है वेदांग-ज्योतिष । कहते हैँ कि किसी 
लगध ऋषि ने इस ग्रंथ की रचना की थी । पर 
दावे के साथ क नहीं कहा जा सकता । हम यह 
भी नहीं जानते कि यह ग्रंथ ठीक किससालया 

किस सदी में लिखा गया । 12 

चकि एेसे ग्रंथों के लेखकों के बारे मे कोई. 
जानकारी नहीं मिलती, इसलिए पुराने जमाने से 
ही लोग मानने लग गए थे कि इनकी रचना दैवी 
शक्ति से हुई है । 

दरअसल, एेसी बात नहीं है । कोई भी ग्रंथ 
आसमान से नहीं टपकाटहै। कोई भी ग्रंथक्योंन 
हो, उसकी रचना भी हाड-मांस के आदमीनेही 
की है । लेकिन उस आदमी का अता-पता नहीं है, 
इसलिए बाद के लोग मानने लग गए कि उसकी 
रचना दैवी शक्ति से हुई है । 

एक बार जब यह मान लिया कि किसी ग्रंथ 
की रचना आदमी ने नहीं की है, दैवी शक्ति से हुई 
है, तो फिर उसमें सुधार करने की गुंजाइश नहीं 
रही । इस प्रकार ज्ञान-विज्ञान को आगे बढ़ानेमें 
बड़ी रुकावट पैदा हुई । 

आर्यभट का ग्रंथ पहले के सभी ग्रंथों से 
निराला है । यह भारतीय गणित ओर ज्योतिष का 
पहला ग्रंथ है जिसके लेखक के बारे में हमें ठोस 
जानकारी मिलती है। भारतीय गणित ओर 
ज्योतिष का यह पहला ग्रंथ है जिसके बारे मे हम 
यकीन के साथ जानते हैँ कि यह ठीक किस साल 


लिखा गया । 

यह एक बहत बडी बात है । जौँ अधिकतर 
प्राचीन म्रंथों ओर लेखकों के नारे में हमें कोई 
जानकारी नहीं मिलती, वहाँ किसी ग्रंथ ओर 
ग्र॑थकार के बारे में थोडी-सी भी ठोस जानकारी 
मिल जाना बहुत बड़ी बात है । 

आर्यभट के ग्रंथ में फिजूल की एक भी बात 
नहीं है । आर्यभट भी शायद अपने बारे मेँ कोई 
जानकारी नहीं देना चाहते थे । फिर भी उनके 
ग्रंथ में उनके जीवन की एक-दो बातों की 
जानकारी हमें मिल जाती है । 

अपने ग्रंथ में उन्होंने अपना नाम दिया 
है-आर्यभट । क लोग उन्हें आर्यभट्ट लिखते 
है, तो गलती करते हैँ । अभी कछ अर्सा पहले कु 
लोगों ने तो यहाँ तक कहा है कि, चकि वह 
ब्राहमण थे इसलिए उनका नाम आर्यभट्ट ही 
होना चाहिए, आर्यभट नहीं ! है न मजेदार बात ? 

दरअसल, आर्यभट भी बड़ा आदरणीय नाम 
है। भट' का अर्थ है योद्धा !13 

आर्यभट ने स्वयं अपने ग्रंथ को नाम दिया- 
आर्यभटीय । चकि आर्यभट्‌ दक्षिण के अश्मक 
राज्य में चैदा हुए () ॥ 





आश्मकतंत्र के नाम से ओर वे स्वयं आश्मका- 
चार्य के नाम से प्रसिद्ध हुए "4 

इसी ग्रंथ के एक श्लोक की एक पंक्ति मेँ 
आर्यभट ने जानकारी दी है कि, वह एेसे ज्ञान का 
वर्णन कर रहे हैँ जिसका कूसुमपुर यानी पाटलिपुत्र 
में आदर होताहै। । 

इस जानकारी से सिर्फ इतना ही नतीजा 
निकाला जा सकता है कि आर्यभट ने अपने ग्रंथ 
की रचना कुसुमपुर में बैठकर की है । उन्होने यह 
नहीं लिखा कि उनका जन्म कुसुमपुर (पाटलिपुत्र 
यानी पटना) मेँ हुआ । 


जन्म-काल 


हम नहीं जानते कि आर्यभट का जन्म किस नगर 
यारगँव में हुआ था। उनकी शिष्य-परंपराके 
बाद के लेखक हमें सिर्फ इतनी ही जानकारी देते हैँ 
कि वे अश्मक जनपद के निवासी थे । 

हमें आर्यभट के माता-पिता ओर गुरु के बारे 
में भी कोर जानकारी नहीं मिलती । आर्यभटने 
अपने ग्रंथ में किसी राजा का भी उल्लेख नहीं 

किया है । इससे पता चलता है कि वह राजदरबार 
की शान-शौकतसे दूर ही थे 115 

आर्यभट ने अपने ग्रंथ मेँ अपने बारे में महत्त्व 
की एक ओर सूचना दीदहै। एक श्लोकमेंवे 
बताते हैँ-तीन युग बीत गए थे ओर उसके बाद 
साठ वर्षो की साठ अवधि्याँ (3600 वर्ष) गुजर 
गई थीं, तब मेरे जन्म के बाद 23 वर्ष हो चुके 
थे | 16 

यहाँ तीन युगो का मतलब है-कृत, त्रेता ओर 
द्वापर । आर्यभट आगे बताते हैँ कि चौथे कलियुग 
के जब 3600 शक वर्षं बीत गए, उस समयर्मैँ 23 
साल का था। भारतीय ज्योतिषी शककाल का 
आरंभ 3179 कलि से मानते हैँ इसलिए 
3600 - 3179 = 421 शक वर्ष मेँ आर्यभट 23 
सालकेथे। 

शक वर्ष मे 78 की संख्या जोड़ने से ईसवी 
सन्‌ का वर्षं मिलता है। अतः 421 + 78 = 
499 ई. में आर्यभट 23 साल के थे । अर्थात्‌, 
आर्यभट का जन्म 476 ई. में हुआ था । 

वैसे, देखा जाए तो यह एक साधारण-सी 
जानकारी है, पर भारतीय गणित ओर ज्योतिष के 
इतिहास में इस जानकारी का बहत बड़ा महत्त्व 

है। आर्यभट हमारे देश के पहले ज्योतिषी हैँ 
जिनके बारे मेँ हमें साफ-साफ सूचना मिलती है 
कि वह किस साल चैदा हुए थे । 

बस, आर्यभट के जीवन के बारे में इससे 
अधिक हमें कोई जानकारी नहीं मिलती । हम 
नहीं जानते कि उन्होने अपना आगे का जीवन 
कँ गुजारा । हम यह भी नहीं जानते कि वह 
कितने साल जीवित रहे । 

दरअसल, आर्यभट ने स्वयं साफ-साफ शब्दों 
मेँ यह नहीं कहा है कि उन्होने अपने ग्रंथ की 
रचना 23 साल की आयु में की है । उनके कथन 
के आधार पर आजकल के अनेक विद्वानों ने यह 
नतीजानिकाला है कि ग्रंथ लिखते समय आर्यभट 
की आयु 23 साल की थी। 

तेईस साल की आयु में एेसे ग्रंथ की रचना 
कोई अनोखी बात नहीं है । हम जानते हैँ कि 
संसार के बड़े-बड़े वैज्ञानिकों ने काफी कम उम्नमें 
ही अपनी बुद्धि का चमत्कार दिखाया है । महान 
गणितज्ञ के बारे में तो अक्सरणेसाही हुआ है। 
आर्यभट भी एक महान गणितज्ञ थे, एक महान 
ज्योतिषी भी । प्राचीन जगत के महान वैज्ञानिकों. 
मेँ आज उनकी गणना होती है । इसलिए आर्यभट 

ने 23 साल की आयु में अपने ग्रंथ कीरचनाकी 
हो, तो इसमें आश्चर्य की कोई बात नहीं है । 

वराहमिहिर ने ज्योतिष पर कई ग्रंथ लिखे । 
ब्रह्मगुप्त? ओर भास्कराचार्य"* के एक से 
अधिक ग्रंथ मिलते हैँ । लेकिन आर्यभट का केवल 
एक ही ग्रंथ मिलता है-कुल जमा 121 श्लोकों 
का ग्रंथ । 


आर्यभट की उपेक्षा 


आर्यभट ने शायद एक-दो पुस्तके ओर लिखी 
होंगी । परंतु वे आज नहीं मिलतीं । "° उनकी यह 
आर्यभटीय पुस्तक भी बड़ी मुशिकिलसे ही नष्ट 
होते-होते बच पाई है । 2 

एेसा क्यों हुआ ? आर्यभट जब इतने बड़े 
गणितज्ञ थे, ज्योतिषी थे, तो फिर उनके ग्रंथों को 
जतन से क्यों नहीं रा गया ? वराहमिहिर के ग्रंथ 
हमेशा पदे जाते रहं । आज फुटपाथ पर बैठकर 
भविष्य भाखनेवाले जोतिसी के पास भी वराह की 
एक-दो पुस्तके देखने को मिल जाती हँ । फिर 
क्या कारण है कि आर्यभट -जैसे महान वैज्ञानिक 

की पुस्तकों को हिफाजत से नहीं रखा गया ? 
उनकी आर्यभटीय पुस्तक की हाथ की लिखी कछ 
प्रतियाँ भी बडी मृशिकिलसेहीमिलीरहैँ । अभीदो 
सौ साल पहले जब नए सिरे से प्राचीन भारतके 
गणित ओर ज्योतिष का अध्ययन शुरू हुआ, तो 
उस समय विद्वानों को आर्यभट के इस ग्रंथ की 
प्रति उपलब्ध नहीं थी । अभी कोई सवा सौ साल 
पहले दक्षिण की मलयालम लिपिमें इसम्र॑ंथकी 
दो-तीन प्रतियाँ मिलीं । तभी जाकर हमें ओर सारे 
संसार को प्राचीन-भारत के इस महान वैज्ञानिक के 
बारे में अधिक जानकारी मिली । 

आ्यान-कथाओंवाले प्राचीन भारत के 
अनेक ग्रंथ सदियों तक जीवित रहे, पूजित रहे । 
दूसरी ओर, आर्यभटीय -जैसे वैज्ञानिक ग्रंथ भुला 
दिए गए, तो इससे हमें बड़ा आश्चर्य भी नहीं 
होना चाहिए । हमने देखा है कि आर्यभट 
पुराण-पंथी नहीं थे, दकियानूस नहीं थे । उन्होने 
अपनी बात खुलकर कही है । ओर उनकी कड 
बातें धार्मिक मतों के खिलाफ थीं। शायद 
इसीलिए बाद में आर्यभट के ग्रंथ को जान -बृङ्लकर 
भुला दिया गया । दूसरे अनेक बद्िया ग्रंथों की 
एेसी ही दुर्गति हई है । 

इसका मतलब यह नहीं है कि आरभमें 
आर्यभट के ग्रंथ को सम्मान नहीं मिला । आर्यभट 
के विचारों का आदर करनेवाले भी काफी लोग 
थे । इसलिए थोड़े ही समय में दूर-दूर तक उनके 
ग्र॑ंथकी कीर्तिं फैल गई थी । आगे हम देखेंगे कि 
आर्यभट का यह ग्रंथ अरब देशो में पहुंचा । अरब 
विद्वानों ने आर्यभट के मतों को अपनाया । फिर 
यूरोप मेँ आर्यभट के मतो का प्रचार-प्रसार हुआ । 

भारत में आर्यभट की शिष्य-परंपरा सदियों 
तक कायम रही । बाद के बड़े-बड़े ज्योतिषियों ने 
आर्यभट का आदर से नाम लिया है, उनके मतं 
का उल्लेख किया है । लेकिन बाद में जाकर 
केवल पंडितो को ही आर्यभट की महानदेन की 
याद रही । सामान्य लोग भूल गए कि किसी समय 
हमारे देश में आर्यभट नाम के कोई महान 
गणितज्ञ ओर ज्योतिषी हए थे । 

इसीलिए हम कहते हैँ कि आधुनिक काल में 
आर्यभट की खोज नए सिरे से हुई । आर्यभट की 
पुस्तक नए सिरे से खोजी गई । आर्यभट के मतो का 
नए सिरे से महत्त्व आँका गया । 

आज हम जानते है कि आर्यभट प्राचीन भारत 
के संभवतः सबसे बड़े गणितज्ञ ओर ज्योतिषी थे । 

आज दूसरे देशों के विद्वान भी मानतेर्हैकि 
आर्यभट अपने समय में संसार के एक चोटी के 
वैज्ञानिक थे। 
लेकिन अब से क्छ ही साल पहले हममे से 
कितने लोगों ने आर्यभट का नाम सुना था ? कितने 
लोग जानते थे कि प्राचीन भारत में आर्यभट नाम 
का कोई बहुत बड़ा गणितज्ञ ओर ज्योतिषी हुआ 
था? 
आज सब कछ बदल गया है । नए भारतने 
आर्यभट की महानता को पहचान लिया है । अव 
तो पद़े-लिखे लोग ही नहीं, गवं के अनपढ़ लोगों 
के मंहसे भी आर्यभट का नाम सुनने को मिल 
जाताहै। 
रात के समय आकाशमें किसी चलते सितारे 
को देखकर किसान भी बोल उठते हैँ-देखो 
४ ! कहीं वह हमारा आर्यभट तो नहीं जा रहा 
ध ४ 
आर्यभट प्राचीन भारत के एक महान 
वैज्ञानिक । आर्यभट- आधुनिक भारत का पहला 


कृत्रिम चंद्र। 

आसमान में आर्यभट 


आकाश में कई ग्रह है, बहुत सारे तारे हैँ । ग्रहों 
ओर तारों को पुराने जमानेमेजो नामदिएगएथे 
वे देवी -देवताओं के नाम हैँ । बहूत-से तारों को 
पौराणिक पुरुषों के नाम दिए गए हैँ । पुराणों मे 
इनके बारे में दिलचस्प कथार्णँ पठने को मिलती 
हैँ । ज्यादातर कथापँ मनगढठ़त हैँ । 

दूरबीन की खोज हुई, तो आकाश मे नए-नए 
ग्रहो, चद्रो ओर तारों की खोज होने लगी । पिले 
करीब ढाई सौ सालों में मंगल ओर बृहस्पति ग्रह 
केबीचमेंदोहजार से भी अधिक छोटे-छोटे ग्रह 
खोजे गए । आरंभ में इनमें से बहतो को 
काल्पनिक देवी -दवताओं के नाम दिए गए । बाद 
मेँ देवी -देवताओं का खजाना भी खाली होने लगा, 
तो सिफ संख्या ओं से इनकी पहचान होने लगी । 

पुराने जमाने मेँ किसी को भी यह नहीं सूञ्ला 
कि आकाश के ग्रहों ओौर तारों को महापुरुषों के 
नामभीदिएजा सकते हैँ । आज से करीब सत्तर 
साल पहले, पहली बार, एक छोटे ग्रह को एक 
आदमी का नाम दिया गया । यह आदमी था स्पेन 
देश की आजादी के लिए शहीद होनेवाला 

हिडाल्गो नाम का एक वीर । 

उसके बाद भी आकाश में नए खोजे गए 
पिडोंको देवी-देवताओं केही नाम दिए जाते रहे । 
1930 मे आकाश में एक नया ग्रह खोजा गया । 
इसे प्लूटो यानी यमराज का नाम दिया गया ! 

सन्‌ 1957 मे एक नए युग की शुरुआत हुई । 
पहली बार आकाश में एक कृत्रिम उपग्रह यानी 
चंद्र ्ठोडा गया । इसके बाद पिले करीब तीन 
दशकों मेँ चार हजार से भी अधिक उपग्रह 
आकाश में छोडे गए। धरती के मानव चंद्रमा 
तक पदहंचकर वापस लौट आए हैँ । दूसरे ग्रहों तक 
भी अंतरिक्षयान भेजे गए हैँ । 

परंतु इनमे से किसी भी राकेट, उपग्रह या 
अंतरिक्षयान को किसी एेतिहासिक व्यक्ति का 
नाम नहीं दिया गया । इन्हें अधिकतर देवी- 
देवताओं केही नाम देने की प्रथा जारी रही । इस 
परपरा को पहली बार तोड़ा हमारे देश के 
वैज्ञानिकों ने । 

भारत के वैज्ञानिकों ने अपना एक उपग्रह 
तैयार किया । 19 अप्रैल, 1975 को सोवियत संघ 
केएक राकेट की मदद से भारत के इस उपग्रह को 
आकाश में छोडा गया । 

भारत के इस पहले कृत्रिम चंद्र को नाम दिया 
गया- आर्यभट । सारे संसारमें आर्यभट का नाम 
गज उठा । बहतो को तो पहली बार यह नाम 
पुनने को मिला । कई लोग एक-दूसरे से पृष्छने 
लगे-कौन था आर्यभट ? बहतो ने ब्रह्मगुप्त, 
वराहमिहिर ओर भास्कराचार्य के नाम सुन रखे 
थे, परंतु नहीं जानते थे कि इनसे भी पहले हमारे 
देश में आर्यभट नाम के कोर्द महान गणितज्ञ 
ज्योतिषी हुए हैँ । इसलिए सभी लोग आर्यभट के 
जारे मे जानने के लिए उतावले हो उठे । आर्यभट 
के बारेमे लोगो को थोडी-बहुत जानकारी मिलने 
लगी 


¢. 






प्के 4; 


9 
आर्यभट-उपग्रह 

फिर उसके एक साल बाद ही आर्यभट को 
याद करने श्ना एक ओर बढ़िया मौका मिला । यह 
सन्‌ 1976 की बात है । 

याद कीजिए कि आर्यभट का जन्म किस साल 
हुआ था । आर्यभट का जन्म 476 ई. मे हुआ था । 
सन्‌ 1976 मेँ आर्यभट की 1500वीं जयंती मनाई 
गई । इस मौके पर दिल्ली मेँ एक बड़ा समारोह 
हुआ । इसमें देश-विदेश के विद्वानों ने भाग 
लिया । इन विद्वानों ने आर्यभट के नारे में नई-नई 
जानकारी दी। इसी मौके पर हमारे देश की 
विज्ञान अकादमी ने आर्यभट के ग्रंथ को दो-तीन 
संस्करणों मे बढ़िया रूप मेँ प्रकाशित किया । मूल 
"आर्यभटीय" ओर इसका हिदी अनुवाद भी 
प्रकाशित किया । भारत के डाक-तारविभागने 
आर्यभट उपग्रह का एक टिकट भी जारी किया । 

आर्यभट का नाम तो मशहूर हो गया, पर 
अब भी बहुत-से लोग नहीं बता सकते कि 
आर्यभट ने किन-किन नई बातों की खोज की 
थी। 

एक शब्द की यूरोप-यात्रा 


एक बात तो यही है कि आर्यभट की पुस्तक को 
समञ्चना सरल नहीं है । उनके बाद इन्हीं विषयों 
पर दूसरे ज्योतिषियों ने सरल पुस्तके लिखीं । वे 
पुस्तके अधिक प्रसिद्ध हुर्ई । मिसाल के तौर पर, 
भास्कराचार्य की लीलावती पुस्तक को लीजिए । 
भास्कराचार्य आर्यभट के कोई छह सौ साल बाद 
हए । उनकी लीलावती पुस्तक हमारे समय तक 
संस्कृत की पाठशालाओं में पढाई जाती रही । 
इसलिए बड़-बृढे लोग आज भी लीलावती का 
नाम लेते रहते हैँ । बड़े-बृढे लोग आज भी 
लीलावती के पहेलीनुमा सवाल नए विद्यार्थियों 
को सनाते रहते हैँ । इसीलिए बहतो को भास्करा- 
चार्यका नाम भी याद रहा। 

आर्यभट का ग्रंथ भिन्न किस्मकाहै। किसी 
पंडित के पास बैठकर ही उस ग्रंथ को समज्ञा जा 
सकता है । बाद में सरल ग्रंथ लिखे गए, इसलिए 
भी पिछली क सदियों मे आर्यभट के ग्रंथ को 
लगभग भुला दिया गया था । 

पर आर्यभट की खोजों को कौन मिटा सकता 
था? आर्यभट के मतोंकादेशमेंही नहीं, विदेशों 

मेँ भीप्रचारहुजआथा। आजसे एक हजार साल 
पहले अरब देशों मे आर्यभट का नाम बड़े आदर 
से लिया जाता था। अरबी ग्रंथों में अर्जबहरके 
नाम से करई जगहों पर उनका उल्लेख है । 
मध्यएशिया के मशहूर महापंडित अलबेरूनी ने 
आर्यभट की खूब प्रशंसा की है । 

अरनी पंडितं ने ही भारतीय विज्ञान की बातों 
को यूरोप पर्हचाया था । ज्योतिष ओर गणित के 
अनेक ग्रंथो के अनुवाद शुरूमें अरबी भाषामें हुए 
थे। फिर इन्हीं ग्रंथों के यूरोप की भाषाओं में 
अनुवाद हुए । इस प्रकार भारत के ज्ञान-विज्ञान 
का यूरोपमेप्रचार हुज। 

भारत के विज्ञान की बातें यूरोपमें कैसे 
पहुंचीं, यह जानने के लिए हम एक शब्द पर 
विचार करेगे । यह एक शब्द की कहानी है । 

रेखागणित का एक शब्द है जीवा । 2 यहाँ 
हमें इस गहराई में नहीं जाना है कि इस जीवा का 
मतलब क्या है। बस, समञ्ञ लीजिए कि एक 
खास प्रकारकीरेखा का नाम जीवा है । गणित व 
ज्योतिष के ग्रंथों मे यह शब्द अवश्य देखने को 
मिल जाता है। 

हमारे ज्योतिष के ग्रंथ अरब देशों में पहुचे । 

इन ग्रंथों का अरबी भाषा में अनुवाद होने लगा । 
अनुवादकों के सामने यह जीवा शब्द आया, तो 
वह रुक गए । वह जानते थे कि इस जीवा शब्द 
काठीक-ठीक अर्थक्याहै । लेकिन यह एक खास 
शब्द था, इसका एक खास अर्थं था, यह एक 
पारिभाषिक शब्द था । इसलिए उन्होने संस्कृत 
केइस शब्द का अरबी मेँ तर्जुमा नहीं किया । इसी 
संस्कृत शब्द को ज्यों -का -त्यों अपना लिया । 

अरबी लिपि मेँ स्वर-अक्षर नहीं हैँ । यानी ई, 
उ आदि के लिए उसमें अक्षर नहीं हैँ । इसलिए 
जीवा शब्दको अरबी मेंज-बकेरूपमेही लिखा 
गया । 

अरबी विद्वान जब इस ज-ब शब्द को पढ़ते 
थे, तो समज्ञ जाते थे कि यह एक खास शब्द है, 
यह भारतीय शब्द है, ओर इसका खास अर्थटहै। 

बाद में अरबी ग्रंथ यूरोप में पहँचे। अरबी 
ग्रंथों के यूरोप की लैटिन भाषा में अनुवाद होने 
लगे । यूरोप के विद्वानों के सामने यह ज-ब शब्द 
आया, तो वे अचरज में पड़ गए । 

क्या अर्थ है इस शब्द का ? वह नहीं जानते थे 
कि यह शब्द दरअसल संस्कृत भाषा का है । 
उन्होने समज्ञा कि यह शब्द भी अरबी भाषाका 

ही है । इस ज-ब शब्द में स्वर भरने के बाद इसे 
कई प्रकार से समज्ञा जा सकता है; जैसे, जैव, जेव 
आदि । 

यूरोप के अनुवादकों ने मान लिया कि ज-ब 
शब्द अरबी का जेब शब्दही हो सकता है । जेव 
शब्द का अर्थ होता है पाकिट या खीसा। उस 
जमाने में अरब लोग अपने कूरतेका पाकिट अपनी 
छाती के पास बनाते थे । इसलिए इस जेब शब्द 
का दूसरा अर्थ छाती भी होता था। 

बस, फिर क्या था, ज-ब शब्द का तर्जुमा 
हुआ छाती । लैटिन भाषा में छाती के लिए शब्द 
है सिनुस्‌ । बाद में इसी सिनुस्‌ शब्द का संक्षिप्त 
रूप बना-साइन्‌ । 

दुनिया भर के कालेजों में आज गणित 
पढ़नेवाले विद्यार्थी इस साइन्‌ शब्द से भली- 
भति परिचित हैँ। पर कितने विद्यार्थी ओर 
कितने अध्यापक यह जानते हैँ कि आधुनिक 
गणितशास्त्र का यह साइन्‌ शब्द दरअसल 
संस्कृत के जीवा शब्द से बना है ? 

यह हुई एक शब्द की कहानी । यूरोप की 
भाषाओं में एेसे कई शब्द हैँ जो भारत से वहाँ 
पचे है । ज्ञान-विज्ञान की एेसी अनेक बातेंहैँजो 
भारत से वहाँ पहूंची हैँ । 

अक्षर बने अंक 


स्कूलों की उच्च कक्षाओं ओर कालेजों मे गणित 
का एक विषय पढ़ाया जाता है जरिकोणमिति। 
इसके बारे मेँ सिफः इतना ही जान लीजिए कि यह 
रेखागणित के आगे का विषय है । आज दुनिया 
भर मे जिस तरीके से यह विषय पढ़ाया जाता है 
उसकी खोज आर्यभटने की थी । आर्यभट के ग्रंथ 
मेँ पहली बार हमें यह तरीका देखने को मिलता 
है | 22 

जब कोई गणितज्ञ गणित का कोई नया हल 
या सूत्र खोजता है, तो उसके साथ उसका नाम भी 
जड जाता है। जैसे पाइथेगोरस का प्रमेय, 
भास्कराचार्य का सूत्र आदि । 

ऊपर त्रिकोणमिति के जिस तरीके का हमने 
जिक्र किया है उसके साथ भी आर्यभट का नाम 
जुडना चाहिए था । लेकिन एेसा नहीं हुआ । 
वजह यह है कि यूरोप के विद्वानों ने भारतीय खोज 
को तो अपना लिया, लेकिन उन्हे यह जानकारी 
नहीं थी कि आर्यभट ने इसकी खोज की है । हम 
ही अपने इस महान वैज्ञानिक को लगभग भूल 
गए थे. तो उनको क्या दोष दें ? हँ, आज हम उस 

विधिया तरीके के साथ आर्यभट का नाम जोड़ 
सकते हैँ । 

आर्यभट की खोजी हुई त्रिकोणमिति की 
विधि आज भी इस्तेमाल होती है, सारे संसार में 
इस्तेमाल होती है । लेकिन इसका अर्थ यह नहीं 
कि आर्यभट की हर विधि आज भी उपयोगी है 
ओर आर्यभट की पुस्तक आज भी स्क्ल-कालेजों 
में पटठ़ाई जा सकती है । एेसी बात नहीं है । 

मिसाल के तौर पर, यही बात देखिए कि 
आर्यभट ने अपनी पुस्तक में संख्याओं को किस 
प्रकार लिखा है । पुस्तक कविता में है, इसलिए 
जाहिर है कि उसमें अंकों को नहीं लिखा जा 
सकता था । दूसरी ओर, हम यह भी जानतेर्है कि 
अंकों ओर संख्या ओं के विना गणित ओर ज्योतिष 
की पुस्तक नहीं लिखी जा सकती है । गणित ओर 
ज्योतिष की पुस्तक में संख्या ओं की भरमार रहती 
है । आर्यभट संख्याओं को शब्दों मे भी लिख 
सकते थे, लेकिन तब उनकी पुस्तक बहुत बडी हो 
जाती । 

आर्यभट को एक उपाय सूज्ञा। उन्ठोने 
बड़ी-बड़ी संख्याओं को छोटे-ोटे शब्दों में 
लिखने का नया तरीका खोज निकाला । बडी 

अद्‌भुत थी यह खोज । 

आर्यभट ने अक्षरों को ही अंक मान लिया । 
जैसेकको1,खको2, ग को 3 इत्यादि । स्वरों 
को उन्होने सौ हजार, दस हजार आदि के बढ़ते 
मान दिए। इस प्रकार व्यंजनों ओर स्वरों के 
मेलजोल से बडी-से-बडी संख्या लिखने का एक 
नया तरीका खोज निकाला । इसके लिए उन्होने 
एक नियम भी दिया ।` अपने ग्रंथ के आरंभमें 
सिर्फ एक श्लोक में ही उन्होने इस पूरे नियम की 
जानकारी दीहै।2 

इस तरीके के अनुसार बड़ी-बड़ी संख्यापं 
ष्ठोटे शब्दों मे लिखी जा सकती हैँ । दरअसल, 
इन्हें शब्द कहना ठीक नहीं है । अलग से इनका 
कोई अर्थ भी नहीं है । उदाहरण के तौर पर, ख्युघु 
शब्द को लीजिए । आर्यभट के तरीके के अनुसार 
इस शब्द का अर्थं है4320000 । इसी प्रकार 
बुफिनचय शब्द का मतलब है232226 संख्या । 

आर्यभट ने अपने समृचे ग्रंथ में संख्याओं को 
इसी प्रकार शब्दों में लिखा है। इसलिए भी 
आर्यभट के ग्रंथ को समञ्लने मे कलिनाई होती है । 
आर्यभट के ग्रंथ को समञ्लने के लिए पहले उनके 
संख्यां लिखने के तरीके को खूब अच्छी तरह 

समञ्लना जरूरी है । 

आर्यभट का यह तरीका सरल नहीं है । इसमें 
अनेक दिक्कतें थीं, इसीलिए बाद के गणितज्ञ ने 
इसे नहीं अपनाया । बाद के गणितज्ञ ने अक्षरया 
शब्दों की सहायता से संख्यापँ लिखने के नए-नए 
आसान तरीके खोज निकाले । 

लेकिन इससे आर्यभट की खोज का महत्त्व 
नहीं घटता । यह तरीका खोज निकालने वाले 
आर्यभट भारत के पहले गणितज्ञ हैँ । हम जानते 
हैँ कि आर्यभट से भी सदियों पहले यूनानी गणितज्ञ 
संख्याएँ लिखने के लिए यूनानी अक्षरों का 
इस्तेमाल करते थे । इसलिए क विद्वानों का यह 
भीमतहैकि अक्षरों से संख्यां लिखने का यह 
तरीका आर्यभट ने यूनानियों से सीखा था । 

आर्यभट ने संख्यां लिखने के लिए अक्षरों का 
सहारा लिया, तो यंह नहीं समञ्ना चाहिए कि 
उस समय अंकों का इस्तेमाल नहीं होता था, कि 
अंकों की खोज नहीं हुई थी । आर्यभट को अपने 
ग्रंथ की रचना कविता में करनी थी, इसीलिए 
लाचार होकर उन्हें यह नया तरीका खोजना 
पड़ा। 

वर्ना, आर्यभट के समय तक -हमारे देश में 

(1) संखेडा से प्राप्त किमी गुर्जर राजा के दानपत्र से (594 ई.) 

(2) राष्ट्रकूट शासक दतिदुर्ग के दानपत्र मे (753 ई.} 

(3) राष्ट्रकूट शासक शंकरगण के दानपत्र से (793 ई.) 

(4) प्रतीहार शासक नागभट के लेख से (815 ई.) 

(5) प्रतीहार. शासक भोजमिहिर के समय के एक लेख से (876 इ.) 

(6) प्रतीहार शासक भोजमिंहिर की ग्वाश्लियर प्रशस्ति से 
(लगभग 870 ई.) 

शून्य सहित केवल दस अंकों से सारी संख्यार्णं 
लिखने की खोज हो चुकी थी । इसमें सबसे बड़ी 
बात थी शून्य की खोज । वैसे, देखा जाए तो शून्य 
का अर्थ है "कछ नहीं'। लेकिन यही शून्य 
संख्या ओं में कैसी जान फंकता है, कैसा चमत्कार 
दिखाता है ! दुनिया के किसी भी महात्मा ने एेसा 
चमत्कार नहीं दिखाया होगा । 

शून्य की खोज, शून्य सहित केवल दस अंकों 
से तमाम संख्याएँ लिखने की खोज, किसी गणितज्ञ 
नेहीकी होगी । यह खोज हमारे देश में हुई । 
आज सारे संसार में शून्य पर आधारित दाशमिक 
स्थानमान पद्धति का ही प्रचलन है । 


परिधि ओर व्यास का अनुपात 


प्राचीन भारत में गणित ओर ज्योतिष को एकदम 
अलग-अलग विषय नहीं माना जाता था । गणित 
ओर ज्योतिष का अध्ययन साथ-साथहोताथा। 
ज्योतिष के अध्ययन के लिए गणित का गहन 
अध्ययन जरूरी समस्मा जाता है । 

इसलिए प्रायः एक ही पुस्तक मेँ गणित ओर 

ज्योतिष की जानकारी दी जाती थी । आर्यभट का 
आर्यभटीय ग्रंथ भीएेसा ही है । इसके चार भाग 
हैँ । पहले भाग को दशगीतिकासूत्र कहा गया 
है । वैसे तो इसमें कूल 13 श्लोक है, लेकिन इसके 
दस श्लोकों मे आर्यभट ने गणित ओर ज्योतिष की 
बुनियादी बातें सूत्र-रूप में लिख दी हैँ । 

पुस्तक के दूसरे भाग का नाम है गणितपाद । 
जैसा कि नामसे ही जाहिर है, उसका विषय 
गणित है। इसमें कुल 33 श्लोक हैँ । इतने 
श्लोकों में ही आर्यभट ने गणित की तमाम मुख्य 
बातेलिख दी हैँ । यह सचमुच ही कमाल की बात 
है । इसमें कई एेसी बातें हैँ जो पहले-से मालूम 
थीं। एेसी भी कछ बातें हैँ जिनकी खोज स्वयं 
आर्यभट ने की थी । इनमें से एक-दो बातों का 
जिक्रहम कर चुके हैँ । महत्त्व की कछ ओर बातें 

गणित मेँ वृत्त की परिधि ओर व्यास के 
अनुपात का बड़ा महत्त्व है । आर्यभट के पहले 
इस अनुपात का मान 3 या 1? लिया जाता 
रहा । मगर आर्यभट ने इस अनुपात के लिए एक 
अधिक शुद्ध मान प्रस्तुत किया। उनके 
अनुसार“ 


आययभिट/ 5 


_परिधि __ 62832 _ 3.1416 
व्यास 20000 

परिधि ओर व्यास के अनुपात को आज हम 
यूनानी अक्षर 7 (पाई) से व्यक्त करते हैँ ओर 
इसका कामचलाऊ मान -‡# या 3.1416 लेते 
है । (एक विशिष्ट प्रकार की संख्या है ओर आज 
इलेक्टरानिक कंप्यूटर की सहायता से लाखों - 
करोड़ों दशमलव स्थानों तक इसका मान मालूम 
कियाजासकताहै। 

आज से करीब डट्‌ हजार साल पहले 
आर्यभट ने परिधि ओर व्यास के अनुपात काजो 
मान दिया वह चार दशमलव स्थानों तक सही 
है । महत्त्व की बात यह है कि, वे जानते थे कि यह 
मान परिपूर्ण नहीं है । उन्होने इसे आसन्न मान 
कहा है । आसन्न मान क्यों कहा ? इसलिए कि 
आर्यभट जानते थे कि इस अनुपात (¶ ) का 
यथार्थं मान जानना असंभव है । 

आर्यभट ने अपने ग्रंथ के गणितपाद में 
वर्ग-वर्गमूल, घन-घनम्‌ल, त्रैराशिक, श्रेयो, 
क्षेत्रफलों, घनफलों, वर्ग-समीकरण के हल आदि 
से संबंधित नियम दिए हैँ । 

गणितपाद के अंतिम दो श्लोक (32 ओर 

33)महत्त्व के हैँ । इनका विषय कूटूटक है । यह 
बीजगणित का विषय है 1 उस समय बीजगणित 
कोकट्टक केनामसे जाना जाता था । आर्यभट 
ने इन दो श्लोकों में प्रथम घात के अनिधर्यं 
समीकरण का हल प्रस्तुत किया है ।2 

आर्यभटीय के तीसरे भाग का नाम काल- 
क्रियापाद है । इसमें कल 25 श्लोक हैँ । इसमें 
आर्यभट ने काल-विभाजन, युग -पद्धति आदि के 
वारे मे जानकारी दी है । इनमें से क्छ बातों की 
चर्चा हम पहले कर चुके हैँ । 

चौथे भाग कानाम गोलयपाद है । इसमें कूल 
50 श्लोक हैँ । इसमें गोल से संबंधित गणित की 
चर्चा है । इसमें आर्यभट ने ग्रहणो के सही कारण 
दिएहैँ। ~ 
इस प्रकार, कल 121 श्लोकों का आर्यभटीय 
ग्रंथ समाप्त हो जाता है) ग्रंथ के अंत के एक 
श्लोक में आर्यभट कहते हैँ-सत्य ओर असत्य 
ज्ञान के सम्‌द्र मे सत्य ज्ञान का जो रत्न डूबा हुआ 
था उसे मैने देवता के प्रसाद से बुद्धि रूपी नाव की 
सहायता से बाहर निकाला है । 

आर्यभट के ग्रंथ की मदद से आज विद्यार्थियों 
को गणित ओर खगोल-विज्ञान नहीं पढ़ाया जा 

सकता । पिछले डढ़ हजार वर्षो मेँ गणित ओर 
ज्योतिष ने बहुत तरक्की की है । आर्यभट के 
जमाने का गणित, कु भिन्न तरीकों से, आज भी 
स्कूलों में पढ़ाया जाता है । मगर ज्योतिष की तो 
कायापलट ही हो गई है । इसलिए आर्यभट के 
ग्रंथ में ज्योतिष की जो जानकारी है उसका आज 
यही महत्त्व है कि हमें आज से डेढ़ हजार साल 
पहले के भारतीय ज्योतिष के बारे मेँ जानकारी 
मिल जाती है। 


सभी युग समान 


बहत प्राचीन काल में पुरोहित लोग ही ज्योतिषी 
होते थे। आकाश के ग्रहों ओर तारों की गतियों 
कालेखा-जोखा रखते थे । इसलिए वे बता सकते 
थे कि कौन-सा ग्रह कब कहाँ होगा, ग्रहण कन 
लगेगा, ओर कौन-सी ऋतु कब आरंभ होगी । 

इन्टीं पुरोहितो से किसानों को ऋतुओं की 
जानकारी मिलती थी। ये पुरोहित-ज्योतिषी 
ग्रहणो की भी भविष्यवाणी कर सकते थे, इसलिए 
लोगों पर इनका बड़ा प्रभाव था। 

खेती केलिए ही नहीं, धर्म-कर्म केलिए भी 
समय की सुचना का बड़ा महत्त्व था । इसलिए भी 
इन पुरोहितों-ज्योतिषियों का आम जनता पर 
बड़ा रोब था । पुराने जमाने का ज्योतिष धर्म-कर्म 
केसाथजुडाहुआ था। 

हमने पहले वेदांग-ज्योतिष नाम के एक 
पुराने ग्रंथ की चर्चाकीहै। वेदांगका अर्थहै'वेद 
का अंग'। इस ग्रंथ में ज्योतिष की जो बातें हैँ 
उनका ज्यादा संबंध वैदिक यज्ञो से है । ज्योतिष 
काग्रंथहोने पर भी यह धर्म-कर्म के साथ अधिक 
जडा हुआ है। इसी प्रकार वैदिक काल का 
रेखागणित भी धर्म-कर्म के साथ जुड़ा हुआ था । 

आर्यभट के पहले ज्योतिष के ओौर भी क 
ग्रंथों की रचना हई थी । इन्हें सिद्धांत ग्रं कहते 
है । जैसे, सूर्य-सिद्धांत, रोमक-सिद्धांत, आदि । 
लेकिन ये पुराने सिद्धांत-ग्रंथ अब नष्टहो गए । 

आर्यभट का गणित ओर ज्योतिष का ग्रंथ इन 
पुराने ग्रंथों से भिन्न है । भिन्न इस मानेमेंहैकि 
आर्यभट ने गणित ओर ज्योतिष को शुद्ध विज्ञान 
के विषय मानकर इनका अध्ययन पेश कियाहै। 
आर्यभट का ज्योतिष धर्म का पिलगग्‌ नहीं है । 
हमने देखा है कि आर्यभट ने धार्मिक विश्वासो 

की भी परवाह नहीं की है । यही सबसे बडी 
विशेषता है आर्यभट की । 

आर्यभट हमारे देश के पहले महान वैज्ञानिक 
ज्योतिषी थे । गणित ओर ज्योतिष के अध्ययन को 
उन्होने वैज्ञानिक दृष्टि से प्रस्तुत किया है । 

दूसरी. ओर, अपने ग्रंथ में आर्यभट ने एेसी 
अनेक बातें कही हैँ जो उस जमाने के धार्मिक 
विश्वासो से मेल नहीं खाती थीं । 

युगोंकीबात को ही लीजिए पुराणों ने 
दूसरे धर्मग्रंथ ने, ओर भारत के अन्य ज्योतिषिंयों 
ने भी, एक खास ढंग के चार युगो की कल्पना की 
है-सतयुग, त्रेतायुग, द्वापर युग ओर कलियुग । 
लेकिन इनके अनुसार ये चारों युग समान अवधि 
के नहीं हैँ । इनका कहना है कि सतयुग सबसे 
अच्छा था, ओर यह सबसे लंबा था । त्रेता कुछ 
घटिया था, ओर द्वापर उससे भी अधिक घटिया । 
इसलिए त्रेता सतयुग से छोटा है, ओर द्वापर त्रेता 
सेभी छोटा । पुराण यही बताते हैँ । सबसे घटिया 
है वर्तमान कलियुग । यह सबसे छोटा भी है । 

लेकिन आर्यभट ने इन सब कल्पित बातों को 
नहीं माना । उन्होने काल की गणना करने के 
लिए एक महायुग की कल्पना की । उन्होने भी 

एक महायुग को 43,20,000 वर्षो का माना । 
लेकिन इस महायुग को उन्होने क्रमशः घटते 
कालों मे नहीं बोँटा । उन्होने चारों युगो को समान 
कालों में ्बाँटा। यानी प्रत्येक युग 10,80,000 
वर्षो का। इस प्रकार आर्यभट की युग-पद्धति 
अधिक वैज्ञानिक है । 2" वह नहीं मानते थे कि इन 
युगो की अवधियों का मनुष्य के जीवन से कोई 
संबंध है। 


कोई आदि अंत नहीं 


आर्यभट यह भी नहीं मानते थे कि विश्व की सुष्टि 
ओर विनाश होता है।2 आर्यभट ने ब्रह्मा की 
आयु-जैसी कल्पनाओं का भी कोर जिक्र नहीं 
किया है। उनका मकसद था आकाश के ग्रहों 
ओर नक्षत्रों की गतियो का वैज्ञानिक अध्ययन 
करना । आर्यभट ने अपने ग्रंथ में कहीं पर भी यह 
नहीं कहा है कि आकाश के ये ग्रह ओर नक्षत्र 
मनुष्य के जीवन को प्रभावित करते हैँ । 

पुराने जमाने के हमारे देश के अधिकतर 
पंडितो का मत था कि यह पुथ्वी पंचमहाभूतों से 

बनी है, यानी मिट्टी, पानी, आग, हवा ओौर 
आकाशकेमेलसे बनीहै। 

आर्यभट ने केवल चार भूतो यानी तत्त्वों को 
माना है । उन्होने आकाश तत्त्व को नहीं माना । 

प्राचीन काल में हमारे देश में एेसे भी कर्द 
विचारक थे जो आर्यभट की तरह केवल चार 
तत्वों को मानते थे । ये विचारक किसी ईश्वर को 
नहीं मानते थे । ये विचारक मानते थे कि केवल 
चार भूतों यानी तत्त्वों के मेलजोलसे ही सष्टि की 
सारी चीजें बनी हैँ। 

इस प्रकार, हम देखते हैँ कि आर्यभट एक 
क्रांतिकारी विचारक भीथे। वे अपने समयसे 
काफी आगे थे। बाद के कुछ ज्योतिषियों ने 
उनकी सही बातों का भी लोकभय के कारण 
खंडन किया है । लेकिन इन आलोचकों ने भी 
उनकी बुद्धि का लोहा माना है । 

आर्यभट के कोई सौ साल बाद हमारे देशमें 
ब्रहमगुप्त नाम के एक बडे गणितज्ञ ओर 
ज्योतिषी हए । ब्रह्मगुप्त ने अपने ग्रंथ मेँ 
आर्यभट की कड़ी आलोचना की है, फिर भी 
उन्होने आर्यभट की बुद्धि का लोहा माना है । 

आर्यभट के कोई सादे चार सौ सालं बाद 

हमारे देश में आर्यभट नाम के एक ओर ज्योतिषी 
हए । उनकी एक पुस्तक भी मिलती है । परंतु वे 
हमारे इस पहले आर्यभट की कोटि के वैज्ञानिक 
नहीं थे । 0 

किसी समय आर्यभटीय ग्रंथ काफी प्रसिद्ध 
था । उत्तरमें कश्मीर से लेकर दक्षिण भारत तक 
इस ग्रंथ का प्रचार था । अनेक विद्वानों ने आर्यभट 
के इस ग्रंथ पर टीकाएँ लिखी हैँ । क टीकार्णं 
आज भी मिलती है ।3' विरोध के बावजूद 
आर्यभट की ज्योतिष-परंपरा कायम रही । 


नएयुगका आरभ 


आर्यभट के साथ हमारे देश में गणित ओर 
ज्योतिष के अध्ययन का एक नया युग शुरू हुआ 
था । वैज्ञानिक अध्ययन की एक स्वस्थ परपरा 
शुरू हई थी । आगे करीब छह सौ वर्षो तक हमारे 
देश में गणित ओर ज्योतिष ने खून तरक्की की । 
भास्कराचार्य हमारे देश के अंतिम बड़े गणितज्ञ 
ओर ज्योतिषी माने जाते हैँ । उनके बाद नया 
बहुत कम खोजा गया । 

एेसा क्यों हुआ ? हमारे देश में विज्ञान की 
प्रगति क्यों रुक गई ? एक समय युरोपवालों ने 
भारतीय ज्ञान से लाभ उठाया था। आज हमें 
युरोपवालों से सीखना पड़ रहा है । 

इसमें हमारे पुरखों का ही कसूर है । भारतीय 
पंडित लकीर के फकीर बन गए । पुराने ज्ञान को 
पत्थर की लकीर समज्ञने लगे । पुराने ज्ञान पर 
प्रश्नचिहन लगाने का उनमें साहस नहीं रहा । 
इस प्रकार ज्ञान-विज्ञान का प्रवाह रुक गया । 

आर्यभट ने नया रास्ता दिखाया था । आर्यभट 
ने दिखा दिया था कि विज्ञान की खोज का रास्ता 
धार्मिक विश्वासो के रास्ते से जुदाहै। आगे के 
वैज्ञानिक यदि उनके दिखाए मार्ग पर चलते रहते 
तो संभवतः आज हम बहुत आगे होते। 

बीच केकालमें हमारेदेशने आर्यभट को 
भले ही भुला दिया हो, मगर आज हम उनकी 
महान देन को पुनः पहचानने लगे हैँ । वे हमारे 
देश के एक महान . वैज्ञानिक ही नहीं, एक 
क्रातिकारी विच्रक भी थे। 

. इसीलिए आज हमने उन्हे आसमान में 
उखाया है । पुराने जमाने मे किसी देवता या 
पौराणिक पुरुष को अधिक महत्त्व देना होता था, 

तो उसे आकाशम स्थान दिया जाता था । किसी 
ग्रह अथवा तारे को उसका नाम दिया जाता था । 

आधुनिक भारत ने अपने एक महान वैज्ञानिक 
को आकाश में उठाया है। भारत ने अपने पहले 
कृत्रिम चंद्र को किसी काल्पनिक देवता का नहीं, 
अपने एक महान वैज्ञानिक का नाम दिया- 
आर्यभट । 

आर्यभट-भारतीय विज्ञान का सबसे 
चमकीला सितारा! 

आर्यभट-नए भारत का पहला कृत्रिम चंद्र ! 

संदर्भ ओर रिप्पणियोँ 


1. पाटलिपुत्र की स्थापना अजातशत्रु के महामात्य सुनीध ओर 
वस्सकार ने, बुद्ध के जीवनकाल मे, 480 ई.पू. के आसपास 
की थी- वज्जियोँ के आक्रमणों को रोकने के लिए । स्वयं 
बुद्ध ने पाटलिग्राम में दुर्ग बनते हुए देखा था । मगध की 
पुरानी राजधानी राजगृह मेँ थी । राजगृह से वैशाली 
जानेवाले महापथ पर पाटलिग्राम एक प्रमुख पड़ाव था। 
अजातशत्रु के उत्तराधिकारी के समय मेँ मगध की 
राजधानी राजगृह से पाटलिपुत्र मे स्थानांतरित हुई । 

पाटलिपुत्र का निर्माण गंगा, गंडक ओर सोन नवियों के 
संगम के समीप हुआ था । मगर अब सोन नदी बहोँ से द्र 
हट गई है । 

चंद्रगुप्त मौर्य के दरबार में सेल्यूकस निकेटर के 
यवन-दूत मेगस्थनीज ने पाटलिपुत्र के बारे मे जो जानकारी 
दी है उसकी पुरातात्विक लुदाई से पुष्ट हुई है । कुम्हरार 
ओर बुलंदीवाग से मौर्यकालीन अवशेष मिले है। 
मेगस्थनीज जानकारी देता है कि नगर नदीतट के साथ-साथ 
चार किलोमीटर तक फला हुआ था ओर पुश्तों, जलपूरित 
परिखाओं तथा प्रबल प्राचीरों से धिरा हुआ था । सागौन के 
शहतीरों को बाड़ की तरह खड़ा करके प्राचीर को बनाया 
गया था। नगरप्राचीर में 64 दार बने हए थे। 

पाटलिपुत्र उत्तरकालीन शिशुनागों, नदो ओर महान 
मौर्य सम्रागों की राजधानी थी । समुद्रगुप्त तक इसका वैभव 
बना रहा । फाहियान ईसा की पँ चवीं सदी में पाटलिपुत्र को 
देखकर बड़ा प्रभावित हुआ था । मगर हर्षवर्धन के समयमे 
युवान -च्वाङ्‌ ने प्राचीन पाटलिपुत्र को एक वीरान नगर के 
रूप में देखा था। 

बुद्ध ने कहा था कि पाटलिपुत्र वणिक्‌ -पथों का प्रमुख 
नगर बनेगा । साथ ही, यह भविष्यवाणी भी की थीकि 
पाटलिपुत्र के विनाश के तीन कारण होंगे- आग, पानी ओर 
आपस की फूट । संभवतः आग से ही पाटलिपुत्र के प्रासादो, 
भवनों ओर प्राचीरों का विनाश हुआ, क्योकि उनमें प्रमुखतः 
लकड़ी का इस्तेमाल हुआ था । कुम्हरारया कूमरारसे, जो 
संभवतः कूसुमपुर का अपभ्रंश है, पाटलिपुत्र के अवशेष 
मिले है । 

` कवि विशाखदत्त, जिनका समय ईसा की छठी सदी है, 

अपने नाटक मुद्राराक्षस में सूचना देते हैँ कि कूसुमपुर 
(पाटलिपुत्र) में राजा तथा धनी -मानी लोगों का निवास था 
(प्रथम ओर षष्ठ अंक) । विशाखदत्त को पाटलिपुत्र के 
आसपास केक्षेत्र का अच्छा ज्ञान था । महत्व की बात यह है 
कि विशाखदत्त या तो आर्यभट के समकालीन थे या उनके 
कुछ ही साल बाद हुए । 

. बुद्धकालीन 16 जनपदों मेँ एक था अश्मक (अस्सक) । यह 
जनपद दक्षिण में गोदावरी तट के आसपास था ओर इसकी 
राजधानी पततिट्ठान (परतिष्ठन, पै-ठण) मे थी । श्रावस्ती 
कानावरी नामकंब्राहमण अपने 16 शिष्यों के साथ अश्मक 
देश जाकर बस गया था । वैदिक धर्म- प्रचारकों का यह 

दक्षिण में संभवतः पहला उपनिवेश था । वाद मे बावरी के 
16 शिष्य बुद्ध का दर्शन करने ओर उनका उपदेश सुनने 
राजगृह प्हचे थे । 

कौटिल्य के अर्थशास्त्र मे जिस अश्मक प्रदेश का 
उल्लेख है वह भी महाराष्ट्रमे था । दशकुमारचरित के 
रचनाकार दडिन्‌, जिनका समय ईसा की सातवीं सदी है, 
अश्मक राज्य को विदर्भं (महाराष्ट) के अंतर्गत रखते है । 

3. छादयति शशी र्य शशिनं महती च भूच्छाया ।। 37 । 

-गोलपाद, आर्यभटीय । 
अर्थात्‌, (सूर्य -ग्रहण के अवसर पर) सूर्यं को चद्रमा ठक लेता 
है ओर (चद्र-ग्रहण के अवसर पर) पृथ्वी की बडी छाया 
चद्रमाकोढक लेती है। 

4. आर्यभट को आज भी बहुत-से लोग आर्यभट्ट लिखते है । 
उनकी समञ्च है कि भट शब्द भाट का सूचक है ओर भट्ट 
शब्द ब्राहमण -पंडित का ! परंतु 'भट' का वास्तविक अर्थ 
"योद्धा' है । आर्यभट के टीकाकारो ने ओर बाद के सभी 
ज्योतिषियों ने उन्हे आर्यभट ही कहा है । 

5. आर्यभट अश्मक देश (संभवतः विदर्भ, महाराष्ट्र) के 
निवासी थे, इसलिए उनके टीकाकार भास्कर- प्रथम ओर 
नीलकंठ ने उन्हें आश्मकाचार्य, उनके ग्रंथ को आश्मक- 
तंत्र ओर उनके अनुयायियों को आश्मकीयाः कहा है । 

6. पृथूदकस्वामी, जिन्होने ब्रहमगुप्त के ब्राहमस्फ्ट- सिद्धांत 
पर भाष्य लिखा है, आर्यभट की एक आर्या उद्धृत करते 


भपंजरः स्थिरो भूरेवावृत्यावृत्य प्रातिदैवमिकौ । 
उदयास्तमयौ संपादयति नक्षत्रग्रहाणाम्‌ ।। 

अर्थात्‌, तारामंडल स्थिर है ओर पृथ्वी अपनी दैनिक घूमने 
की गतिसे नक्षत्रों तथा ग्रहों का उदय ओर अस्त करती । 
यह आर्या आर्यभट के किसी अन्य ग्रथसेहै, जो आज 
उपलब्ध नहीं है । 
„ अनुलोमगतिर्नौस्थ : पश्यत्यचल विलोमगं यद्त्‌ । 
अचलानि भानि तद्त्‌ समपश्चिमगानि 
लंकायाम्‌ ।। 9।। 
उदयास्तमयनिमित्तं नित्यं प्रवहेण वायुना कषिप्तः । 
लंकासमपश्चिमगो भपंजरः सग्रहो भ्रमति ।। 1011 
-गोलपाद, आर्यभटीय । 


-जिस तरह नाव में बैठा हुआ कोई मनुष्य जव पूर्व दिशामें 
जाताहै तव तट की अचल वस्तुओं को उलटी दिशा मे जाता 
हआ अनुभव करना है, उसी तरह अचल तारागण लंका में 
पश्चिम की ओर जाने प्रतीत होते हैँ । (अतः णेमा भाम होता 
है कि)तारामडल नथा ग्रहो के उदय तथा अस्त के लिएवे 
नित्य ही प्रवह वायु दवारा चलाए्‌ जाकर लंका में ठीक 
पश्चिम दिशामेभ्रमणकरन्हेर्है। 

इसमे स्पष्ट है कि आर्यभट के अनुसार, पृथ्वी अपनी 
धूरी पर घूमती है ओर तारामंडल स्थिर है । बाद के एक 
ज्योतिषी नर्सिह ने लिखा है कि आर्यभट प्रवह वायु की 
कल्पना को व्यर्थ मानते थे (प्रवहानिलकल्पना व्यर्था ) । 

. आर्यभट ने स्पष्ट लिखा है : प्राणेनैति कलां भू: अर्थात्‌, एक 
प्राण समय में पृथ्वी एक कला घूमती है (एक दिन में 21600 
प्राण ओर एक चक्र में 21600 कला मानी गड थीं) । 

आर्यभट के भास्कर-प्रथम (सातवीं सदी, पूर्वार्धं) मे 
लेकर नीलकंठ (सोलहवीं सदी) तक के सभी भाष्यकारो नेः 

लोकभय के कारण, उनके प्राणेनैति कलां भूः को प्राणेनेति 
कलां भं (भू. यानी पृथ्वी को भं यानी तारामंडल) में 
बदलकर व्याख्या की है । मगर मक्कीभटु (1377 ई.) ने 
आर्यभट के मत का समर्थन किया है । 

मक्कीभट्ट की तरह कई ज्योतिषी आर्यभट के मत के 
समर्थक रहे होगे, इसीलिए कट्टर वेदांती अप्पय दीक्षित 
(1530-1600) ने लिखा है: आर्यभटादूयभिमत- 
भूभ्रमणादिवादानां श्रतिन्यायविरोधेन हेयत्वात्‌; अर्थात्‌, 
आर्यभट आदि द्वारा प्रतिपादित भूभ्रमण का वाद श्रुति ओर 
न्याय के विरुद होने के कारण हेय है । 

जब भारत मेँ अप्पय दीक्षित-जैसे वेदांती आर्यभट के 
भूभ्रमणवाद को हेय करार दे रहे थे, तव यूरोप मेँ कोपर्निकस 
के सूर्यकद्रवाद की स्थापना हो चुकी थी ओर ज्योदनि बूनो 
(1547-1600)षूम-घूमकर यूरोप के नगर मे उस सिद्धांत 
का प्रचार कर रहे थे । 

9. वराहमिहिर का जन्म पाँचवीं सदी के अंतिम दशकं में 
उज्जयिनी के समीप के कांपिल्लक नगर में हुआ था । वे सूर्य 
के उपासक थे । उनके पिता आदित्यदास ही उनके गुरु थे । 
वराह अवंती देश (उज्जयिनी) के किसी राजा के आश्रयमें 
रहे । 

वराह ने 505 ई. में अपने पंचसिद्धांतिका ग्रंथ की 
रचना की । इस ग्रंथ मेँ उन्होंने ज्योतिष के पुराने पाँच 
सिद्धांत -ग्रथो-पितामह-सिद्धांत, वसिष्ठ- सिद्धांत, रोमक 
सिद्धांत, पलिश-सिद्धांत ओर सूर्य- सिद्धांत-की जानकारी 
दी है, इसलिए एतिहासिक दुष्टि से इस कृति का बड़ा महत्त्व 
है । वराह ने जिस सूर्य -सिद्धांत की जानकारी दी है वह आज 

उपलब्ध नहीं है । नया सूर्य-सिद्धांत वराह के बाद लिखा 
गया । 

वराह को युनानी ज्योतिष का अच्छा ज्ञान था। वे 
यूनानियों के ज्योतिष-ज्ञान के प्रशंसक थे । उन्होने करई 
यूनानी शब्दों को संस्कृत मेँ अपनाया । 

वराह के अन्य ग्रंथ है-बृहज्जातक, विवाह- पटल, 
योगयात्रा ओर बृहत्संहित । इनमें बृहत्संहिता एक प्रकार 


से अपने समय काज्ञानकोशहीहै। 
„ आर्यभटीय ग्रंथ चार भागों मे विभक्त है- 
1. दशगीतिका 10+3 श्लोक 
2. गणितपाद 33 ५ 
3. कालक्रिया 24 ; 
4. गोलपाद 50 ४ 
कूल 121 श्लोक 


प्रथम भाग में गीतिका छंद के दस श्लोकों (दश- 
गीतिका) के अलावा तीन श्लोक ओर है । प्रथम श्लोकमें 
ब्रहुमा की वंदना करने के बाद आर्यभट कहते हँ कि वे 
गणित, कालक्रिया ओर गोल का वर्णन करते है । दूसरे 
श्लोक में उन्होने अपनी नई अक्षरांक-पद्धति के नियमो को 
सूत्रबद्ध किया है । अंतिम श्लोक मेँ दशगीतिका के सूत्रों के 
महत्त्व को बतलाकर ब्रहूमा को स्मरण किया गया है । 

आर्यभटीय के शेष तीन भाग-गणित, कालक्रिया ओर 
गोल-अआर्या छंद में है ओर उनकी कुल -संख्या 108 है, 
इसलिए ये आ्यष्टिशत के नाम से भी जाने जाते है 

आर्यभट के पहले ही शून्य की धारणा पर आधारित 
दाशमिक स्थानमान अंक-पद्धति की खोज भारतमेंहो 
चुकी थी, यद्यपि अभिलेख में इसका पहला प्रमाण एक 
गुर्जर राजा के कलचूरि-संवत्‌ 346 (594 ई.) के एक 
ताम्रपत्र मे मिलताहै। 

आर्यभटीय के गणितपाद का दूसरा श्लोक है- 


एकं च दशं च शतं च सहपस्रमयुतनियुते तथा प्रयुतम्‌ । 
कोट्यर्बृद च वृंदं स्थानात्‌ स्थान दशगुणं स्यात्‌ ।। 


अर्थात्‌, एक, दश, शत, सहस्र, अयुत (10000), नियुत 
(100000), प्रयुत (1000000), कोटि (10000000), 
अर्बुद (100000000), वुंद (1000000000) मे प्रत्येक 
स्थान अपने पिष्छुले स्थान से दस गुना है । 

अतः स्पष्ट है कि आर्यभट दाशमिक स्थानमान 
अंक-पद्धति से परिचित थे । 


. वेदांग-ज्योतिष दो रूपों मे उपलब्ध है-ऋग्वेद- वेदांग 


ज्योतिष ओर यजुवेद-वेदाग-ज्योतिष । पहले मेँ 36 
श्लोक हैँ ओर इसी का ज्यादा प्रचलन रहा हे । दूसरे मे 43 
श्लोक हैँ । दोनों मेँ कई श्लोक एक-समान हैँ । महात्मा 
लगध को वेदांग -ज्योतिष का रचनाकार माना जाताहै । वे 
संभवतः कश्मीर के निवासी थे । 

वेदांग-ज्योतिष के कई श्लोकों का अर्थं अभी स्पष्ट नहीं 
हुआ है । वेदांग -ज्योतिष में पंच वर्षं का युग माना गया है । 
इस पुस्तक की रचना लगभग 800 ई.पू. मे हुई होगी । 
देखिए, टिप्पणी 4. 
देखिए, टिप्पणियाँ 2 ओर 5. 

आर्यभट के जन्म 476 ई. के एक साल बाद बुधगुप्त 
सिहासनारूढ़ हुआ । बुधगुप्त की मृत्यु 500 ई. के आसपास 
हुई । उसके बाद बुधगुप्त के भाई नर्सिहगुप्त ओर उसके 
पुत्र-पौत्र ने शासन किया-570 ई. तक । साथ ही, हम 
बंगाल से 507 ई. मे वैन्यगुप्त को ओर एरण (मध्य-प्रदेश) 
से.510 ई. मे भानुगुप्त को शासन करते देखते हैँ । 
श्वेत -टृणों के हमले हो रहे थे ओर वह गुप्त साम्राज्य के 
विघटन का काल था। 


. षष्ट्यब्दानां षष्टर्यदा व्यतीतास्त्रयश्च युगपादाः। 


त्यधिका विशतिरब्दास्तदेह मम जन्मनो ऽ तीताः ।। 10 11, 
-कालक्रियापाद, आर्यभटीय 


. ब्रह्मगुप्त का जन्म 598 ई. में हुआ था । वे उत्तर गुजरात 


की तत्कालीन राजधानी भिन्नमाल (आधुनिक भीनमाल, 
जालौर जिला, राजस्थान) के निवासी थे । ब्रहुमगुप्त के 
समय मेँ वहाँ चापवंश के व्याप्रमुख राजा का शासन था । 
ब्रहुमगुप्त के पिता का नाम जिष्णु था । 

ब्रह्मगुप्त के दो ग्रंथ उपलब्ध है-ब्राहमस्फ्ट- 
सिद्धांत ओर खंड-खाद्यक । पहले ग्रंथ में ब्रहमगुप्त ने 
आर्यभट की कट्‌ आलोचना की है । इसके लिए उन्होने 
अपने ग्रंथ मेँ एक स्वतंत्र अध्याय (दृषणाध्याय) ही लिखा । 
मगर नाद मेँ उन्होंने अपने खंड-खाद्यक में आर्यभट की 
स्तुति कीहै। 
भास्कराचार्य का जन्म दक्षिणापथ के सह्याद्रि अंचल में 
1114 ई. में हुआ था । छत्तीस साल की आयु मे, 1150 ई 
मे, उन्होने सिद्धांत-शिरोमणि की रचना की, जिसमे चार 
पुस्तके है- लीलावती, बीजगणित, गोलाध्याय ओर 

ग्रहगणित । भास्कर ने 69 साल की आयु में करण- 
कुतूहल ग्रंथ लिखा । 

विस्तृत जानकारी के लिए देखिए मेरी भास्कराचार्य 
पुस्तक । 


, कई ज्योतिषियों के उल्लेखो से पता चलता है कि आर्यभट ने 


कम-से-कम एक ग्रंथ ओर लिखा था, जिसका नाम संभवतः 
आर्यभट-सिद्धांत था । आर्यभटीय में एक सूर्योदय से दूसरे 
सूर्योदय तक के काल को दिन माना गया है, मगर 
आर्यभट-सिद्धांत में एक मध्यरात्रि से दूसरी मध्यरात्रि तक 
केकाल को दिन माना गया था। 

उन्नीसवीं सदी के मध्यकाल तक आधुनिक विद्वानों को 
आर्यभटीय की हस्तलिपि नहीं मिली थी । कोलबूक को 
आर्यभटीय की प्रति नहीं मिली थी; उन्होंने अन्य उल्लेखो के 





भाऊ दाजी 


72// आययभट 


21. 


22. 


23. 


आधार पर ही आर्यभट की चर्चां की थी । ईसा की ग्यारहवीं 
सदी मेँ अल्‌-बेरूनी ने लिखा था-' आर्यभट के बारे में मेरी 
सारी जानकारी ब्रहूमगुप्त के उद्धरणों पर आधारित है । ' 

महाराष्ट के विद्रान डा. भाऊ दाजी (1822-74) ने 
केरल मेँ 1864 मेँ नए सिरे से आर्यभटीय की मलयालम 
लिपि मेँ ताडपत्र पोथयां घोजीं ओर उनका विवरण प्रस्तुत 
किया । उसके बाद आर्यभटीय की ओर भी कछ हस्तलिपियां 
मिलीं ओर उनका संपादन-प्रकाशन हुआ । 
वृत्त की परिधि के रेखाखंड को चाप कहते ह । चापकेदो 
सिरो को जोड़ने वाली रेखा जीवा कहलाती है । 
त्रिकोणमिति में त्रिभुज के तीन कोणो ओर उसकी तीन 
भुजाओं के संबंधों का गणित होता है । 

आज त्रिकोणमिति हिप्पार्कस ओर तालेमी के तरीकों से 
नहीं, बल्कि आर्यभट की अर्धज्या की विधि से पद़ाई 
जातीहै। 
श्लोक है- 
वगक्षिराणि वर्गेऽवर्गेऽवगक्षिराणि कात्‌ ङमौ यः। 
खद्टिनवके स्वरा नव वर्गऽवर्गेनवान्त्यवर्भे वा । । 

-द्ितीय श्लोक, दशगीतिका, आर्यभटीय । 

इस श्लोक के अनुसार-25 वर्ग अक्षरों के मानः 
त्‌-16 प्‌-21 
12 शू-17 ए-22 


~ @\ 
91 + 
॥ ॥ 


„५ „2 „~ 2 ,5| 
॥ “॥ ॥ ^ ^ 
५ +~ ८५ 
„५ 4 „4, „4 


8 ~ 
9 द्‌-14 धू-19 भ=-24 
10 पर-15 न्‌-20 म्‌-25 

आठ अवर्ग अक्षरों के मानः 


य्‌ = 3ॐ0 श्‌ = 70 
र्‌ = 40 ष्‌ = 80 

ल्‌ = 50 स्‌ = 90 

व्‌ = 60 ह = 100 

ओर नौ स्वरों के मानः 

अ = 1 लु = 100000000 

इ = 100 ए = 10000000000 

उ = 10000 एे = 1000000000000 
ऋ = 1000000 ओ = 100000000000000 


ओ = 10000000000000000 


इस अक्षरांक-पदधति में हृस्व ओर दीर्घ स्वरों मे भेद नहीं - 
किया गया है । जह व्यंजन के साथ स्वर मिला हुआ है वहाँ 
समङ्ञना चाहिए कि व्यंजनांक के साथ स्वरांक का गुणन 
हुआ है । जैसे, क्‌ = क्‌ + उ = 1>+10000 = 10000 ओर डि 
= ड्‌ + इ = 5 » 100 = 500। 

जहाँ संयुक्त व्यंजन के साथ स्वर मिला हो, वहाँ 
समज्ञना चाहिए कि वह स्वर उस संयुक्त व्यंजन के प्रत्येक 
घटक के साथमिला हुआ है । जैसे, व्षु-(ख+ऋ) + (ष्‌+क) 
= (2 > 1000000 
+ (80*1000000) = 82000000 । ४ 

एक उदाहरण : आर्यभट कहते हैँ क्‌ यानी पृथ्वी एक 
महायुग में डिशिबृण्लृख्षु" बार घूमती है । अर्थात्‌, 
डि-ङ्+इ = 5*100 = 500 
शि=श्‌+इ = 70100 = 7000 

25 


बु =वुभ्ड = 2310000 = 230000 





ण्ल्‌-ण्‌+ल्‌ = 15* {00000000 
= 1500000000 

खपु = (ख्‌+ष्‌) ऋ = (2+80) 1000000 
= 82000000 

डिशिवृण्लुख्पु 1582237500 


आर्यभट की इस अक्षरांक-पद्धति के व्यवहार मेँ कई 
दिक्कतें थीं । संख्याओं को व्यक्त करनेवाले आर्यभटीय के 
कछ शब्दों के तो उच्चारण कर पाना भी संभव नहीं है ! 
इसलिए बाद के गणितज्ञ- ज्योतिषियों ने आर्यभट की इस 
अक्षरांक-पद्धति को नहीं अपनाया । 
श्लोक है- 
चतुरधिक शतमष्टगुणं द्वाषष्टिस्तथा सहस्राणाम्‌ । 
अयुतद्रयविष्कम्भस्यासन्नो वृत्तपरिणाहः ।। 1011 
अर्थात्‌, (4+100) 8+62000=62832 उस वृत्त की परिधि 
का आसन्न मान है जिसका व्यास 20000 है । 


परिधि _ 62832 
अन्य शब्दों मे, व्यस्त = 7707 = 3.1416 


आर्यभट यह भी स्पष्ट करते हैँ कि यह एक आसन्न 
यानी सन्निकट मान है । 
समीकरण कय - ख र = ग, जहाँ अज्ञात राशियाँ य ओरर 
धन पूर्णाक हैँ ओर क, ख तथा ग प्रदत्त पूर्णाक है, प्राचीन 
भारतमें कट्टक के नाम से जाना जाता था । कूट्टक का 
शाब्दिक अर्थं है-बार-बार कूटना । आर्यभट ने बार-बार 
भागदेकर इस समीकरण का हल प्राप्त किया है । इस तरह 

के समीकरण (कटूटक अथवा अनिधर्य) को जन्म देनेवाला, 
उदाहरण के लिए, एक सवाल है 

वह कौन-सी सख्या है जिममे 7509 से भाग देने मे 13 
शेष आता दर ओर 530| मे भाग देने से 25 शेष आताहै ? 

तब समीकरण बनता है . 

7509 य - 5301 र= 12 

एसे समीकरण का हल प्रस्तुत करनेवाले आर्यभट पहले 
भारतीय गणितज्ञ थे । 


श्लोक है- 
सदसज्जानसमुद्रात्‌ समुद्धृतं देवताप्रसादेन । 
सज्ज्ानोत्तमरत्नं मया निमग्नं 
स्वमतिनावा ।। 49 ॥ 

-गोलपाद, आर्यभटीय 
आर्यभट के पहले के श्रूति-स्मृति ग्रंथों मेँ निम्न काल- 
विभाजन देखने को मिलता है: 

1 कल्प = 14 मनु 
1 मनु =7युग 


1 युग॒ = 4320000 वर्षं 


ओर, एक कल्प को ब्रहमा का एक दिन, दो कल्प को ब्रहमा 
का एक अहोरात्र, 720 कल्पो को ब्रहमा का एक वर्ष ओर 
एेसे 100 वर्षो को ब्रहमा का जीवनकाल माना गया है । 
आर्यभट ने इस कृत्रिम युग-पद्धति को अस्वीकार 

करके एक नई सरल एवं वैज्ञानिक युग -पद्धति को जन्म 
दिया । दशगीतिका के तीसरे श्लोक के अनुसार-- 

1 कल्प = 14 मनु या 1008 युग 

1 मनु = 72 युग 


26, आर्यभट 


28. 


29. 


30. 


1 युग = 4320000 वर्षं 

आर्यभट ब्रहमा की आयु की कोई चर्चा नहीं करते। 
साथ ही, आर्यभट युग (महायुग) को चार समान भागों 
(युगपादों) मेँ विभक्त करते हैँ । तब प्रत्येक युगपाद 
1080000 वर्षो का होता है । 
आर्यभट कहते है-कालोऽयमनादयन्तः-काल अनादि- 

अनंत है । -कालक्रियापाद ।। 11 ।। 

श्लोक है- 


वृत्तभपंजरमध्ये कक्ष्यापरिवेष्टितः खमध्यगतः। 
भृज्जलशिखिवायुमयो भूगोलः सर्वतो वृत्तः ।। 6 11 
-गोलपाद, आर्यभटीय । 
अर्थात्‌, वृत्ताकार नक्षत्रमंडल के मध्यमे, ग्रहों की कक्षाओं 
से परिवेष्टित आकाश के मध्यमे पृथ्वी का गोला स्थित है । 
यह चारों ओर से गेंद की भांति गोल है । यह मिट्टी, जल, 
वायु ओर अग्निसेनिर्मितहै। 
आर्यभट यहोँ यह भी स्पष्ट करते हैँ कि पृथ्वी बमध्य मेँ 
स्थित है, यानी निराधार है । 
आर्यभट नाम के एक ओर ज्योतिषी हुए । उनका समय ईसा 
की दसवीं सदी का मध्यकाल है । उनका महा-सिद्धांत 
नामक ग्रंथ उपलब्ध है। ग्रंथ में 18 अध्याय रहै । एक 
अध्याय कुट्टक के बारेमे भी है। मगर ये दूसरे आर्यभट 
परंपरागत विचारों के समर्थक थे । उनके विचारों मेँ कोई 
नवीनता नहीं है । 


„ आर्यभटीय पर पहली टीका आचार्य प्रभाकर ने लिखी थी 


परंतु वह आज उपलब्ध नहीं है । प्रभाकर संभवतः आर्यभट ` 
के शिष्य थे । फिर भास्कर -प्रथमने सौराष्ट के वलभी नगर 

में 629 ई. में आर्यभटीय पर टीका लिखी । यह उपलब्धहै, 
कितु कू अधूरी । इसी को आधार बनाकर बाद में 
सोमेश्वर (लगभग 1040 ई.) ने टीका लिखी । 

इनके अलावा, आर्यभटीय पर सूर्यदेव (जन्म 1191 
ई.), परमेश्वर (1360-1455 ई.), नीलकंठ (जन्म 1443 
ई.) आदि की टीकां मिलती है । मलयालम ओर तेलुग में 
भी आर्यभटीय की टीकां मिलती हैँ । 

पता चलता है कि 800 ई. के आसपास आर्यभटीय का 
जीज अल्‌ अर्जबहर के नाम से अरवी में अनुवाद हुआ था । 


28/ आर्यभट 


12. 


13. 


14. 
15. 


पठनीय ग्रंथ 


. आर्यभटीय (मूल सस्कृत ओर हिदी अनुवाद )-रामनिवास 


राय 

आर्यभटीय (मूल ओर अंग्रेजी अनुवाद)-कृपाशंकर शुक्ल 

तथाके. वी. शर्मा 

आर्यभटीय (भास्कर -प्रथम ओर सोमेश्वर की टीका सहित) 

-कृपाशकर शुक्ल 

आर्यभटीय (सूयदिव यज्वन्‌ की टीका) संपादक के. वी. शर्मा 

[उपर्युक्त चारो ग्रंथ भारतीय राष्ट्रीय विज्ञान एकादमी (नई 

दिल्ली) ने प्रकाशित किणएरहैँ।] 

आर्यभटीयम्‌ व्याख्याकार--बलदेव मिश्र 

आर्यभट (अग्रेजी) के. एन. मेनन 

हिद्‌ गणितशास्त्र का इतिहास, भाग-1 : दत्त ओर सिह 
अनु. कृपाशंकर शुक्ल 

भारतीय ज्योतिष-शंकर बालकृष्ण दीक्षित 

भारतीय विज्ञान की कहानी-गुणाकर मुले 


. भारतीय अंक-पद्धति की कहानी -गुणाकर मुले 
. हिस्ट्री आफ हद्‌ मैथेमैटिक्स-विभूतिभूषण दत्त ओर 


अवधेश नारायण सिह 
द हिस्ट्री आफ एंशियंट इंडियन मैथेमैटिक्स-सी.एन. 
श्रीनिवासैयंगार 
ए कसाइज हिस्द्री आफ सायस इन इंडिया-बोस, सेन ओर 
सुव्बरायप्पा 
भारतीय ज्योतिष का इतिहास-गोरख प्रसाद 
प्राचीन भारत के महान वैज्ञानिक-गुणाकर मुले 

भारतीय गणित-ज्योतिष से संबंधित प्रमुख तिथियाँ 


वेदांग-ज्योतिष (लगध) लगभग 800 ई. पू. 
-शुल्व-सूत्र लगभग 800 ई. पू. 

सौर, वाशिष्ठ, चैतामह, रोमक 

ओर पौलिश सिद्धांत ईसा की आरभिक सदियों मे 
आर्यभट का जन्म 476 ई. 

आर्यभटीय की रचना 499 ई. 

वराहमिहिर कृत पंचसिद्धांतिका 505 ई. 

ब्रह्मगुप्त का जन्म 598 ई. 
ब्राहमस्फुट-सिद्धांत की रचना 628 ई. 

भास्कर -प्रथम लगभग 600 ई. 


महावीराचार्य (गणितसार -संग्रह) लगभग 850 ई 
आर्यभट द्वितीय (महासिद्धांत) दसवीं सदी ई. 


भास्कराचार्य का जन्म 1114 ई. 
सिद्धांत-शशिरोमणि की रचना 1150. 
सवाई जय्सिह (द्वितीय) 1686-1743 ई. 

